

चीन में फैले नए वायरस से हर ओर फैली सनसनी

● एवशन में आया भारत,स्वास्थ्य मंत्रालय कर रहा है जांच, सावधानी रखने की दी सलाह,

नई दिल्ली (एजेंसी)। चीन में एक और वायरस ने दस्तक दी है जिसे लेकर लोगों में चिंताएं बढ़ती जा रही हैं। कोरोना वायरस के बाद चीन में वायरस के मामले सामने आए हैं। खबरों में दावा किया जा रहा है कि चीन के अस्पताल इस वायरस से ग्रस्त मरीजों से भरे हुए हैं। अब भारत ने भी इस मामले पर कोताही ना बरतते हुए सज्जन लिया है। आधिकारिक सूत्रों के मुताबिक केंद्रीय स्वास्थ्य मंत्रालय के तहत नेशनल सेंटर फॉर डिजीज कंट्रोल (राष्ट्रीय रोग नियंत्रण केंद्र) देश में सांस संबंधी लक्षणों और इन्फ्लुएंजा के मामलों की बारीकी से निगरानी कर रहा है और अंतरराष्ट्रीय एजेंसियों के संपर्क में है। आधिकारिक सूत्रों के हवाले से बताया है कि स्थिति पर जल्द ही अपडेट दिया जाएगा। एक



अधिकारी ने बताया,हम स्थिति की बारीकी से निगरानी कर रहे हैं। हम खबरों की जांच करेंगे और इसके हिसाब से अपडेट करेंगे। वहीं सूत्रों ने वायरस से जुड़ी एक एजेंसी से मिले अपडेट के बाद कहा, 16-22 दिसंबर के डेटा से पता चलता है कि चीन में मौसमी इन्फ्लुएंजा, राइनोवायरस, रेस्पिरेंटरी सिंसिटियल वायरस और ह्यूमन मेटान्यूमोवायरस सहित तीन सांस से जुड़े संक्रमणों में वृद्धि हुई है। वहीं विशेषज्ञों का कहना है कि इस तरह के मामलों को गंभीरता से लेने की जरूरत है। मामले पर बातचीत करते हुए डॉ. डैमस लैब के सीईओ डॉ. अर्जुन डैंग ने कहा है कि चीन में ह्यूमन मेटान्यूमोवायरस के बढ़ते प्रकोप को देखते हुए निगरानी बढ़ाने और शुरुआती लक्षण पहचानने की जरूरत है। डॉ अर्जुन डैंग ने कहा, वायरस का फिर से उभरना सांस से जुड़े वायरस द्वारा उत्पन्न चुनौतियों को दर्शाता है।

छोटे बच्चों पर ज्यादा असर, दावा- प्रभावित इलाकों में इमरजेंसी; 2019 में वुहान से कोविड फैला था

कोविड-19 के 5 साल बाद चीन में फिर एक बार नए वायरस का संक्रमण फैल रहा है। इसके लक्षण भी कोरोना वायरस की तरह ही है। इस नए वायरस का नाम ह्यूमन मेटान्यूमोवायरस है, जो कि एक RNA वायरस है। वायरस से संक्रमित होने पर मरीजों में सर्दी और कोविड-19 जैसे लक्षण दिखाई देते हैं। इसका सबसे ज्यादा असर छोटे बच्चों पर देखा जा रहा है। इनमें 2 साल से कम उम्र के बच्चे सबसे ज्यादा प्रभावित हैं।रायटर्स के मुताबिक 16 से 25 दिसंबर के बीच सांस संबंधी समस्याओं के सबसे ज्यादा मामले सामने आए हैं।सोशल मीडिया पर किए गए एक पोस्ट में मरीजों की फोटो पोस्ट करते हुए दावा किया गया है कि चीन ने वायरस के फैलने के बाद कई जगहों पर इमरजेंसी घोषित कर दी है। दावे के मुताबिक अस्पतालों और रमशान घाटों में भीड़ बढ़ रही है। हालांकि, चीन की तरफ से ऐसी कोई जानकारी नहीं दी गई है। द स्टार की रिपोर्ट के मुताबिक छद्म ने पहले से अस्थमा और क्रोनिक ऑब्स्ट्रक्टिव पल्मोनरी जैसी बीमारियों से जूझ रहे मरीजों में संक्रमण का खतरा ज्यादा होने की बात कही है। खांसने और छींकने से वायरस के फैलने का खतरा अधिक है।

संक्षिप्त समाचार

मनमोहन सिंह के घर अखंड पाठ और भोग का आयोजन

सोनिया गांधी और कांग्रेस अध्यक्ष खड़गे पहुंचे,पूर्व पीएम को दी श्रद्धांजलि

नई दिल्ली (एजेंसी)। पूर्व प्रधानमंत्री मनमोहन सिंह के निधन के 7 दिन बाद उनके घर पर अखंड पाठ और भोग कार्यक्रम रखा गया। इसमें कांग्रेस की पूर्व अध्यक्ष सोनिया गांधी और कांग्रेस चीफ मल्लिकार्जुन खड़गे शामिल हुए। सोनिया और खड़गे ने मनमोहन सिंह के घर पहुंचकर सबसे पहले उन्हें श्रद्धांजलि दी। फिर परिवार से मुलाकात की। इस दौरान कांग्रेस के अन्य बड़े नेता भी मौजूद थे। पूर्व



प्रधानमंत्री डॉ. मनमोहन सिंह का 26 दिसंबर की रात निधन हो गया था। वे 92 साल के थे। वे लंबे समय से बीमार थे। घर पर बेहोश होने के बाद उन्हें रात 8:06 बजे दिल्ली एम्स लाया गया था। हॉस्पिटल बुलेटिन के मुताबिक, रात 9.51 बजे उन्होंने आखिरी सांस ली। इसके बाद 28 दिसंबर को निगमबोध घाट पर उनका राजकीय सम्मान के साथ अंतिम संस्कार किया गया। पूर्व प्रधानमंत्री डॉ. मनमोहन सिंह के निधन पर कांग्रेस पार्लियामेंटी पार्टी की अध्यक्ष सोनिया गांधी ने संदेश जारी किया था।

भुवनेश्वर में 8 जनवरी से प्रवासी भारतीय दिवस सम्मेलन

● राष्ट्रपति द्रौपदी मुर्मू 10 को समापन समारोह में होंगी शामिल

भुवनेश्वर (एजेंसी)। ओडिशा की राजधानी भुवनेश्वर में 8 से 10 जनवरी तक 18वां प्रवासी भारतीय दिवस सम्मेलन का आयोजन किया जा रहा है। प्रधानमंत्री नरेंद्र मोदी 9 जनवरी को इसका उद्घाटन करेंगे। सम्मेलन का समापन 10 जनवरी को राष्ट्रपति द्रौपदी मुर्मू करेंगी। इस दिन प्रवासी भारतीय सम्मान पुरस्कार समारोह भी होगा। सम्मेलन के मुख्य अतिथि के रूप में त्रिनिदाद और टोबैगो



की राष्ट्रपति क्रिस्टीन कार्ालू कंगालू शामिल होंगी। सम्मेलन की शुरुआत 8 जनवरी को युवा प्रवासी भारतीय दिवस के साथ होगी। पहली बार आयोजन का जिम्मा संभाल रही ओडिशा सरकार ने 50 देशों से 3,500 प्रवासियों को बुलाने का लक्ष्य रखा है। तीन दिवसीय सम्मेलन में कुल उपस्थिति लगभग 7,500 लोगों की होगी। ओडिशा सरकार के गृह विभाग के अधिकारियों के अनुसार, पिछले कुछ दिनों में डेली रजिस्ट्रेशन की संख्या 150 से अधिक हो गई है। एक सप्ताह पहले यह संख्या 40 से 50 तक थी।

पत्नी की हत्या कर चंबल के बीहड़ में जलाया

हड्डियां और राख नदी में बहा दी ; सिर पर पत्थर मारने के बाद दबाया था गला

ग्वालियर (नप्र)। ग्वालियर में एक युवक पत्नी की हत्या कर एम्बुलेंस से शव को मुरैना स्थित अपने गांव कैमराकलां ले गया। यहां किसी को बिना बताए शव जला दिया। हड्डियां समेटकर चंबल नदी में फेंक आया। आरोपी ने ग्वालियर लौटकर 1 जनवरी 2025 को थाटीपुर थाने में पत्नी की गुमशुदगी दर्ज कराई। इसके बाद पत्नी चंचल राजे (जाटव) के मायके वालों को लापता होने की सूचना दी।

मायके पक्ष ने चंचल के पति दीनू टेंगौर पर संदेह जताया। पुलिस ने आरोपी पति के घर के आसपास पड़ताल की तो पूरे मामले का खुलासा हो गया। घटना 31 दिसंबर को न्यू इयर सेलिब्रेशन के बाद न्यू सुरेश नगर की है। शव को जलाने और हड्डियां बहाने में महिला के पति के अलावा ससुर और एक



एम्बुलेंस चालक को पुलिस ने गिरफ्तार कर लिया है।

लाश ठिकाने लगाने के बाद खुद थाने पहुंचा- थाटीपुर न्यू सुरेश नगर सरकारी मल्टी निवासी दीनू टेंगौर मूल रूप से मुरैना के कैमराकलां गांव का रहने वाला है। एक साल पहले उसकी शादी पुरानी छवनी निवासी 26 वर्षीय चंचल राजे के साथ हुई थी। 1 जनवरी 2025 को दीनू

थाटीपुर थाना पुलिस के पास पहुंचा और शिकायत की कि उसकी पत्नी चंचल बिना बताए कहीं चली गई है। उसको काफी तलाश किया, लेकिन कुछ पता नहीं चला है। पुलिस ने महिला की तलाश शुरू कर दी।

मामले की सूचना चंचल के मायकेवालों को भी दी गई थी। जिस पर चंचल का भाई नवीन

राजे थाटीपुर थाने पहुंचा और बहन के साथ अनहोनी की आशंका जताई। नवीन के अनुसार दीनू उसे बहुत परेशान करता था। पुलिस ने जांच की तो दीनू की भूमिका और कहानी पूरी तरह सदिध नजर आई। पुलिस ने दीनू को थाने बुलाकर मोबाइल लोकेशन और आसपास के लोगों के बयान के आधार पर पूछताछ की तो उसने पुलिस के सामने पूरी घटना कबूल कर ली।

किसान आंदोलन पर सुप्रीम कोर्ट कमेटी की मीटिंग रद्द

चंडीगढ़ (एजेंसी)। किसानों से बातचीत के लिए सुप्रीम कोर्ट द्वारा गठित हाई पावर कमेटी की बैठक स्थगित कर दी गई है। किसान संगठनों द्वारा बैठक में भाग लेने से



इनकार करने के कारण बैठक स्थगित की गई है। यह बैठक सुबह 11 बजे होनी थी।

अब कमेटी ने संयुक्त किसान मोर्चा उग्राहकों को 4 जनवरी को बातचीत का न्योता भेजा है। बता दें कि संयुक्त किसान मोर्चा

आज लुधियाना में एक अहम बैठक करेगा इधर, किसान नेता जगजीत सिंह डल्लेवाल का आमरण अनशन 39वें दिन में प्रवेश कर गया है।

उनकी हालत गंभीर बनी हुई है।

एसकेएम ने शामिल होने से किया इनकार,दूसरी यूनियन को पंचकूला बुलाया

डल्लेवाल ने आज सुबह एक वीडियो जारी कर लोगों से चार जनवरी को खनौरी पहुंचने की अपील की है। जगजीत सिंह डल्लेवाल ने आज सुबह लोगों से एक मिनट 10 सेकेंड का वीडियो शेयर चार जनवरी को खनौरी बॉर्डर पर पहुंचने की अपील की है।

प्रयागराज महाकुंभ का आप घर बैठे ले सकेंगे नजारा

सोशल मीडिया पर होगा लाइव कवरेज,सुरक्षा के भी रहेंगे खास इंतजाम

प्रयागराज (एजेंसी)। प्रयागराज में लगने जा रहे महाकुंभ को लोगों तक पहुंचाने में सोशल मीडिया इस बार बड़ी भूमिका निभाने जा रहा है। इसके लिए मेला प्राधिकरण की तरफ से विशेष तैयारी की गई है। जहां लोग मेला क्षेत्र में प्रवेश के पहले ही सोशल मीडिया के जरिए सभी जानकारीयां एकत्र कर सकेंगे। श्रद्धालुओं की सुरक्षा से लेकर रास्तों तक की अपडेट सोशल मीडिया के जरिए लोगों को उपलब्ध कराया जा रही है। इसके लिए मेला प्रशासन की तरफ से इंफ्लूएंसर को लगाया गया है। 100 से अधिक इंफ्लूएंसर है तैनात महाकुंभ की ब्रांडिंग के लिए इस बार मेला प्राधिकरण की तरफ से हर स्तर पर प्रयास किया जा रहा है। मेले की तैयारियों से लेकर उसकी सुंदरता को प्रदर्शित करने के लिए मेला प्रशासन की तरफ से सोशल मीडिया इंफ्लूएंसर लगाए गए हैं। जो महाकुंभ को सोशल मीडिया के जरिए जन जन तक पहुंचाएंगे। पहली बार श्रद्धालुओं को महाकुम्भ के दौरान सोशल मीडिया के माध्यम से पल पल की अपडेट मिलेंगी। श्रद्धालु अपनी बात सेकेंडों में बड़े पुलिस अफसरों से लेकर पूरे महकमे तक पहुंचा

● मेला प्राधिकरण ने की विशेष तैयारी

पाएंगे। महाकुम्भ पुलिस ने सुरक्षा के चार ऐसे डिजिटल दरवाजे बनाए हैं, जिनके माध्यम से यह सब कुछ पल भर में किया जा सकेगा। इसके लिए लोगों को सिर्फ क्यूआर कोड स्कैन करना होगा। इसके अलावा अखाड़ों में होने वाल आयोजन से लेकर शाही स्नान और अन्य जानकारीयां भी आसानी से लोगों तक पहुंच सकेंगी। जिससे लोग घर बैठे ही मेल को लेकर सभी अपडेट जान सकेंगे। सुरक्षित महाकुम्भ की तैयारी मुख्यमंत्री योगी आदित्यनाथ की तरफ से इस बार भव्य बनाने के लिए हर संभव प्रयास किए जा रहे हैं जिससे देश दुनिया से आने वाले श्रद्धालुओं के लिए विशेष तौर पर सुरक्षा को लेकर व्यापक इंतजाम किए जा रहे हैं। महाकुम्भ में आने वाले श्रद्धालुओं की डिजिटल सुरक्षा का पूरा इंतजाम किया गया है। अधिकारियों की माने तो पहली बार यहां चार प्रकार के ऐसे क्यूआर कोड जारी किए गए हैं, जिन्हें स्कैन करते ही चार डिजिटल दरवाजे खुल जाएंगे।



छत्तीसगढ़-ओडिशा बॉर्डर पर मुठभेड़ में 3 नक्सली ढेर

गरियाबंद (एजेंसी)। छत्तीसगढ़ के गरियाबंद जिले के नक्सल प्रभावित सोरनामाल जंगल में सुरक्षाबलों ने 3 नक्सलियों को मार गिराया है। बताया जा रहा है कि डीआरजी



(डिस्ट्रिक्ट रिजर्व गार्ड) और एसटीएफ (स्पेशल टास्क फोर्स) की टीम ने नक्सलियों को घेरा है। छत्तीसगढ़ और ओडिशा दोनों राज्यों के करीब 300 जवान मौके पर मौजूद हैं। ओडिशा के नवरंगपुर की ओर से भी जवानों ने घेराबंदी की थी, जिससे नक्सलियों को भागने का मौका नहीं मिला।

संविदा कर्मचारियों का धरना तीसरे दिन भी जारी

पापा के संघर्ष में बच्चे भी शामिल, ठंड में तख्ती लेकर धरने पर बैठे



भोपाल (नप्र)। वेतनवृद्धि और संविदा नीति लागू करने की मांग को लेकर कुकुट विकास निगम के संविदा कर्मचारियों का धरना प्रदर्शन तीसरे दिन (शुक्रवार) को भी जारी रहा। काले कपड़े पहनकर, हाथों में स्लोगन की तख्ती लिए, अपने छोटे बच्चों और परिवारों के साथ वैशाली नगर स्थित कुकुट विकास निगम मुख्यालय के सामने चुपौपी और ठोस जवाब न मिलने से कर्मचारियों में

कराया। बच्चे भी अपने पापा के साथ दे रहे हैं। ऐसी ठंड में वे हाथ में स्लोगन की तख्ती लिए बैठे हैं। इन कर्मचारियों ने बताया कि उनकी आर्थिक स्थिति बदतर हो चुकी है। बच्चों की पढ़ाई बाधित हो रही है और परिवारों को दैनिक जीवन चलाना मुश्किल हो गया है। निगम मंडल की कृपणी और ठोस जवाब न मिलने से कर्मचारियों में

आक्रोश है। मध्य प्रदेश संविदा कर्मचारी महासंघ के सदस्य प्रणय सक्सेना ने कहा कि हमारे छोटे-छोटे बच्चे इस सर्द मौसम में हमारे साथ बैठकर न्याय की लड़ाई लड़ रहे हैं। यह सिर्फ हमारी नहीं, बल्कि हमारे बच्चों और परिवारों के भविष्य की लड़ाई है। धरने को विभिन्न कर्मचारी संगठनों के नेताओं ने समर्थन देते हुए संबोधित किया।

प्रदर्शन का प्रभाव

- सेंट्रल सीमेन स्टेशन और अन्य इकाइयों में कामकाज पूरी तरह ठप। रोज साढ़े चार लाख का नुकसान।
- सभी जिलों को भोपाल से भेजे जाने वाले सीमन की सप्लाई प्रभावित।
- संस्थान में मौजूद पशुओं का इलाज नहीं हो पा रहा।
- केंद्रीय वीर्य संस्थान दतिया में 3500 सीमन के डोसेज बनाए जाते हैं।
- कम्प्यूटर से संबंधित कार्य भी प्रभावित हुआ।
- निगम मुख्यालय भोपाल में निर्माण प्रकोष्ठ संबंधी समस्त कार्य प्रभावित।
- निगम की योजनाओं से संबंधित कार्य भी प्रभावित,फाइलों का मूवमेंट पूर्ण रूप से बंद।
- उज्जैन का नाइट्रोजन प्लांट तकनीकी खराबी के कारण गुरुवार शाम से बंद। नाइट्रोजन का उत्पादन ठप।
- जबलपुर-सागर में नाइट्रोजन का वितरण प्रभावित हुआ है। जिससे सीमेन डोज खराब हो रहे।
- पशु आहार संयंत्र में 60 टन प्रोडक्शन प्रभावित।
- कर्मचारियों के बच्चों की पढ़ाई और परिवारों के दिनचर्या प्रभावित।

राफेल संग भारत पहुंचा यूरोप का शक्तिशाली परमाणु युद्धपोत

40 साल बाद ऐवशन में फ्रांसीसी नौसेना,मेजा अपना कैरियर



पेरिस/पणजी (एजेंसी)। यूरोप का सबसे शक्तिशाली युद्धपोत चार्ल्स डी गाले भारत पहुंचा है। परमाणु एयरक्राफ्ट कैरियर चार्ल्स डी गाले फ्रांसीसी नौसेना के कैरियर स्ट्राइक ग्रुप के साथ हिंद महासागर पहुंचा है। बताया जा रहा है कि करीब 40 साल बाद फ्रांस ने हिंद प्रशांत क्षेत्र में अपना कैरियर स्ट्राइक ग्रुप भेजा है।

यह फ्रांसीसी बेड़ा गोवा तट के पास भारतीय नौसेना के साथ वरुणा नौसैनिक अभ्यास में हिस्सा लेगा। इस नौसैनिक अभ्यास का मकसद इलाके में समुद्री सुरक्षा को मजबूत करना है। चार्ल्स डी गाले पर राफेल फाइटर जेट हमेशा तैनात रहते हैं और ये परमाणु हमला करने की ताकत रखते हैं। माना जा रहा है कि

फ्रांस ने चीन को कड़ा संदेश देने के लिए अपने कैरियर स्ट्राइक ग्रुप को इस इलाके में भेजा है। चीन लगातार हिंद प्रशांत क्षेत्र में दादागिरी दिखा रहा है। फ्रांसीसी कैरियर स्ट्राइक ग्रुप फ्रांस की नौसेना के मिशन 25 के तहत आया है ताकि हिंद प्रशांत क्षेत्र में देश के हितों की रक्षा की जा सके। साथ ही इस इलाके में यूरोपीय अभियानों में योगदान दिया जा सके। फ्रांसीसी नौसेना ने कहा कि कैरियर स्ट्राइक ग्रुप क्षेत्रीय भागीदारों और सहयोगियों खासकर भारत के साथ संयुक्त ट्रेनिंग को अंजाम दे रहे हैं। इस अभ्यास के दौरान दोनों देशों के युद्धपोतों पर एक-दूसरे के सैनिकों के काम करने का अभ्यास किया जाएगा। इस दौरान खतरे से निपटने का भी अभ्यास किया जाएगा।

यूनियन कार्बाइड का कचरा जलाने के खिलाफ प्रदर्शन

इंदौर के रीगल तिराहे पर इकट्ठा हुए सामाजिक कार्यकर्ता, नारेबाजी करते हुए क्रिया विरोध



इंदौर (नप्र)। यूनियन कार्बाइड का रासायनिक कचरा पीथमपुर में जलाए जाने के विरोध में रीगल चौराहे पर प्रदर्शन आयोजित किया गया। अखिल भारतीय संयुक्त अभियान समिति, अखिल भारतीय शांति एवं एकजुटता संगठन, ऑल इंडिया लायर्स यूनियन, इंटक, एटक, सीटू, एचएमएस सेवा, धार जिला एटक समिति, अखिल भारतीय किसान सभा, संयुक्त किसान संघर्ष मोर्चा के आह्वान पर किया गया। प्रदर्शन के दौरान रासायनिक कचरे को पीथमपुर में जलाने का विरोध करते हुए कार्यकर्ताओं ने कहा कि इससे पीथमपुर के साथ ही इंदौर और आसपास के क्षेत्रों के जलसंसाधन और खेती को भारी नुकसान पहुंचने का खतरा है। यह निर्णय क्षेत्र की जल, जंगल और जमीन के लिए खतरा है। सरकार को जनभावनाओं का ख्याल रखते हुए निर्णय पर पुनर्विचार करना चाहिए। प्रदर्शन में डॉ. भरत छपरवाल, ओ पी जोशी, श्याम सुंदर यादव, रामबाबू अग्रवाल, रुद्रपाल यादव, मुनीर भाई, रामस्वरूप मंत्री,अरविंद पोरवाल, शिवाजी मोहिते, पीयूष लाकरा, भागीरथ कच्छवाह, सोनू शर्मा, सत्य नारायण वर्मा, राहुल निहारे, अरुण चौहान, हरिओम सूर्यवंशी, रमेश झाला, चुन्नी लाल वाधवानी, सीएल शेरवत सहित बड़ी संख्या में नागरिक मौजूद थे।

इंदौर में ढोल लेकर थाने पहुंची महिला

टीआई को पहनाई माला, बेटे की चोरी हुई बाइक मिलने से हुई खुश



इंदौर (नप्र)। गुरुवार रात खजराना थाने में एक महिला, परवीन, अपने परिवार के साथ ढोल बजाते हुए पहुंची और थाना प्रभारी (टीआई) मनोज सेंसर को हार माला पहनाकर उन्हें धन्यवाद दिया। महिला ने पुलिस के स्टाफ को मिठाई भी खिलाई, जिनकी मेहनत से उसकी चोरी हुई बाइक बरामद हुई थी। 10 अक्टूबर 2024 को महिला के बेटे की बाइक चोरी हो गई थी। महिला ने बताया कि उसने बहुत मेहनत से बाइक खरीदी थी, जो घर के बाहर से चोरी हो गई थी। टीआई सेंधव ने बताया कि फरियादी इमरान की शिकायत पर एफआईआर दर्ज की गई थी, और पुलिस ने सीहोर में एक वाहन चोर गैंग को पकड़ा, जिससे महिला की बाइक बरामद हुई। चोरी गई बाइक मिलने पर महिला भावुक हो गई और टीआई को माला पहनाई। महिला ने कहा, मैं गरीब हूं, लेकिन इस बाइक को खरीदने के लिए मैंने बहुत मेहनत की थी। खजराना पुलिस ने मेरी बाइक वापस दिलाने के लिए बहुत मेहनत की।

इंदौर में बाइक और कार सवार के बीच विवाद

इंदौर (नप्र)। इंदौर में युवक-युवतियों के विवाद और मारपीट का एक वीडियो सोशल मीडिया पर सामने आया है। जानकारी के मुताबिक विवाद बाइक से कार टकराने की बात पर हुआ है। यहां बाइक सवार युवक ने नशे की हालत में कार सवार युवक-युवतियों पर बेल्ट से हमला कर दिया। इस दौरान काफी देर तक सड़क पर हंगामा चलता रहा। विवाद का वीडियो लसूड़िया में गुलाब बाग कॉलोनी के पास गुरुवार देर रात 1 बजे का बताया जा रहा है। घटना में कार बाइक में टक्कर हो गई। इस दौरान बाइक सवार युवक ने कार में बैठी युवक युवतियों से विवाद किया। कार सवार युवक- युवतियां पब से पार्टी कर लौट रहे थे। उनके भी नशे की हालत में होने की बात सामने आई है। मौके पर काफी देर तक बाइक सवार युवक कार सवारों से विवाद करता रहा। इस दौरान युवतियों से भी उसकी कहामुनी हुई। यहां से गुजर रहे लोगों ने पूरी घटना का वीडियो बनाया और उसे सोशल मीडिया पर वायरल कर दिया। इस दौरान मौके पर मौजूद लोगों ने कार सवार युवक-युवतियों को वहां से खाना किया। हालांकि लसूड़िया पुलिस ने घटना के बारे में जानकारी होने से इनकार किया है।

जर्मन लैंग्वेज सिखाने के नाम पर ठगी दिल्ली से ऑनलाइन क्लास करने के नाम पर इंदौर की युवती से धोखाधड़ी

इंदौर (नप्र)। इंदौर की एक युवती के साथ ऑनलाइन जर्मन कोचिंग कराने के नाम पर ठगी हो गई। मामले में क्राइम ब्रांच ने शिकायत के आधार पर आरोपियों के खिलाफ केस दर्ज किया है। जांच में दो महिला टीचर्स, ज्योति और संगीता, को संलिप्त पाया जा रहा है। तनुश्री हिंगरानी, जो खजराना की निवासी हैं, ने एडिशनल डीसीपी राजेश दंडोतिया से शिकायत की थी। तनुश्री ने कहा कि वह अपनी आर्थिक स्थिति को सुधारने के लिए जर्मन भाषा सीखने का प्रयास कर रही थीं और इस उद्देश्य से उन्होंने दिल्ली स्थित एक कोचिंग संस्था 'इंटेलिजिन्स टेक्नोलॉजी' से संपर्क किया था। कोचिंग के नाम पर 24 हजार रुपए जमा किए गए थे।

धोखाधड़ी की कड़ी- तनुश्री ने आरोप लगाया कि कोचिंग संस्था ने पहले खुद को तिलक नगर, दिल्ली से संचालित होने का दावा किया, लेकिन असेल में इसका पता फतेहपुर था। पहले स्तर और दूसरे स्तर के ट्रेनर्स का डेमो दिखाकर उन्हें आकर्षित किया गया। लेकिन ऑनलाइन ट्रेनिंग के लिए एडवॉंस भुगतान लेने के बाद, प्रशिक्षक ज्योति और संगीता ने लगातार बहाने बनाकर ट्रेनिंग नहीं दी। तनुश्री को जब लगा कि उनसे धोखा हुआ है, तो उन्होंने आरोपियों की जानकारी प्राप्त की, जिसके बाद यह पता चला कि अंजली नागपाल नाम की एक और व्यक्ति भी इस प्रकार के धोखाधड़ी का शिकार हो चुकी थी। दिल्ली पुलिस में भी इनके खिलाफ शिकायतें दर्ज हैं।

नए साल की पहली शाम इंदौर में मुशायरा

कव्वाली, दास्तानगोई व परिचर्चा की सौगात



विख्यात चित्रकार एमएफ हुसैन उनकी तारीफ किया करते थे। राहत इंदौरी की एक किताब का कवर पेज भी एमएफ हुसैन ने बनाया है। अपने पुराने साथी की याद में भावुक होते हुए उन्होंने कहा कि राहत का प्रेजेंटेशन कमाल का था। नफरत व सांप्रदायिकता के खिलाफ वह मंच से बेधड़क शेर सुना दिया करता था। साथी, विशेषकर पत्नी उसे समझाती, सब फ़िक्र भी करते। इस पर राहत वादा करता कि अब ध्यान रखूंगा, मगर फिर सुनाने लगता। वह कहता था कि माइक जब हाथ में आता है तो फिर कोई वादा था कि नहीं रहता। दीपक रूहानी ने राहत की शायरी को इंदौर से जोड़ते हुए कहा कि इंदौर आए बिना राहत की

शायरी के कुछ पहलुओं को समझा नहीं जा सकता। वे जानते थे कि बात कैसे पहुंचाई जाए। उन्होंने यह भी कहा कि संसद में सबसे ज्यादा जिन शायरों के अशआर पढ़े जाते हैं, उनमें से राहत भी एक हैं। कई बड़े मुशायरे करा चुके ह़िदायतुल्लाह खान ने कहा कि राहत साहब से जुड़ा छोटा कुछ करना ही नहीं है। उनकी हज़िर जवाबी, फ़िस्से, लतीफ़े सुनाने का तरीका, सब लाजवाब था। अब इन्हें यकजा करना है। लखनऊ से आए दास्तानगो व साहित्य अकादमी पुरस्कार प्राप्त लेखक हिमांशु वाजपेयी ने दास्ताने-राहत के तहत राहत इंदौरी की जिंदगी से जुड़े वाक्या सुनाए। उन्होंने सुनाया कि राहत की शेरों-शायरी से

साइबर फ्रॉड की 2024 में 10 हजार से ज्यादा शिकायतें

ऑनलाइन ट्रेडिंग, इन्वेस्टमेंट, टास्किंग में फंसे सबसे ज्यादा लोग; 65 करोड़ ठगे

इंदौर (नप्र)। इंदौर क्राइम ब्रांच में पिछले साल 10 हजार 500 से ज्यादा शिकायतें दर्ज हुईं। इन मामलों में 65 करोड़ रुपए की ठगी लोगों के साथ हुई। क्राइम ब्रांच साइबर फ्रॉड रुपए रिफंड करा चुका है। इन सभी वारदातों में इस बार नया ट्रेंड देखने को मिला। इस बार सबसे ज्यादा लोग ऑनलाइन ट्रेडिंग के केस में फंसे हैं। एडीशनल डीसीपी (क्राइम ब्रांच) राजेश दंडोतिया ने बताया कि एनसीआरपी (नेशनल साइबर क्राइम रिपोर्टिंग पोर्टल) और साइबर हेल्प लाइन पर ये शिकायतें दर्ज हुईं। लगातार शिकायत करने वालों का पैसा रिफंड कराने का प्रयास किया जा रहा है।

ऑनलाइन ट्रेडिंग-इन्वेस्टमेंट का ट्रेंड

एडीशनल डीसीपी ने बताया कि सालभर में जो केस दर्ज हुए हैं, उनमें एक ट्रेंड देखने को मिला है। साल 2024 में ऑनलाइन ट्रेडिंग, इन्वेस्टमेंट, क्रिप्टोकर्सि और ऑनलाइन टास्किंग के मामले ज्यादा देखने को मिले। इसमें सबसे ज्यादा ऑनलाइन ट्रेडिंग की रही। ऑनलाइन ट्रेडिंग के फ्रॉड में फंसकर लोगों ने काफी पैसा गंवाया है। साइबर फ्रॉड के मामले में 52 आरोपियों को गिरफ्तार किया जा चुका है।



ये शिकायतें भी मिली

डिजिटल अरेस्ट की घटनाएं भी बड़ी हैं। साल 2024 में 65 के आसपास शिकायतें डिजिटल अरेस्ट की दर्ज की गई हैं। इसमें दो दर्जन आरोपियों को गिरफ्तार किया जा चुका है। सेक्सटॉर्शन, आपका बेटा ड्रग्स के केस में फंस गया है, 'रेप के केस में फंस गया है', इस तरह के कॉल कर भी लोगों को ठगा गया। अवेयरनेस पोस्टर भी सोशल मीडिया पर जारी किए जा रहे हैं।

नए साल में बढ़ाएंगे अवेयरनेस

एडीशनल डीसीपी ने कहा कि पिछले साल की घटनाओं को देखते हुए अवेयरनेस बढ़ाने की जरूरत है। हमारे द्वारा शहर में जगह-जगह हॉर्डिंग-पोस्टर, नुक़ड़ नाटक के माध्यम से लोगों को साइबर फ्रॉड की घटनाओं से बचने के लिए अवेयर किया जा रहा है। साथ ही स्कूल-कॉलेज सहित कई जगह पर सेशन भी लिए जा चुके हैं। इन्हें भी बढ़ाया जाएगा।

इंदौर में आधा किलो चरस के साथ पकड़ाया तस्कर

एरोड्रम में भी पेडलर से मिली ब्राउन शुगर आरोपियों से पूछताछ में जुटी पुलिस



इंदौर (नप्र)। इंदौर की संयोगितागंज पुलिस ने चरस के साथ एक आरोपी को पकड़ा है। आरोपी बंबई बाजार का रहने वाला है। वह इलाके में चरस की डिलीवरी करने आया था। इसके पहले ही पुलिस ने उसे दबांच लिया। आरोपी से पूछताछ की जा रही है। संयोगितागंज एसपी तुषार सिंह की टीम को जानकारी मिली थी कि रेजीडेंसी एरिया में एक व्यक्ति नशीले पदार्थ की डिलीवरी करने वाला है। सूचना पर थाने की एक टीम भेजी गई। यहां मोहम्मद आरिफ निवासी पिंजराबाखल को पुलिस ने पकड़ा। आरिफ पुलिस

को देखकर भागने की कोशिश करने लगा। आरोपी के पास से करीब आधा किलो के लगभग नशा बरामद किया गया। उसने पूछताछ में बताया कि वह माल की डिलीवरी देने जा रहा था। इसके पहले ही पकड़ा गया। पुलिसकर्मी उसे थाने लेकर आए। उसने बताया कि छत्रीपुरा इलाके में रहने वाले अमिर नाम के युवक से उसने यह चरस ली थी।

दोस्तों की सड़क हादसे में मौत

डिवाइडर से टकरा गई स्कूटर; बहन का रिश्ता होने की खुशी में दोस्तों के साथ सेलिब्रेट कर लौट रहे थे

इंदौर (नप्र)। इंदौर के खजराना इलाके में एक सड़क हादसे में दो दोस्तों की जान चली गई। बताया जाता है कि अंश (22) और तनिष्क रात में अपने अन्य दोस्तों के साथ खाना खाने बायपास स्थित एक होटल गए थे। खाने के बाद लौटते समय, अंश और तनिष्क स्कूटर पर सवार थे। अचानक स्कूटर का संतुलन बिगड़ा और वह डिवाइडर से टकरा गए। खजराना पुलिस से मिली जानकारी के अनुसार, यह घटना स्टार चौराहे के पास हुई। अंश, जो घरमाता मेन रोड का निवासी था, और तनिष्क, जो आनंद जायसवाल का बेटा था, दोनों की इस हादसे में मौत हो गई। पुलिस के मुताबिक, दोनों रात करीब डेढ़ बजे होटल से वापस लौट रहे थे। अचानक अंश की स्कूटर का संतुलन बिगड़ा, जिससे उसके सिर में गंभीर चोट आई और तनिष्क दूसरी तरफ गिर गया। दोनों को तुरंत एमबाय अस्पताल ले जाया गया, लेकिन उन्होंने रास्ते में ही दम तोड़ दिया। दोस्तों के



अनुसार, अंश की बड़ी बहन का रिश्ता पक्का हुआ था, और इसी खुशी के मौके पर वह दोस्तों के साथ पार्टी करने गए थे। अंश ग्राफिक्स डिजाइन का कोर्स कर रहा था, जबकि तनिष्क बीकॉम की पढ़ाई कर रहा था। अंश के पिता ओटो चलाते हैं, जबकि तनिष्क के पिता होटल व्यवसायी और शराब ठेकेदार हैं।

हम पीछे आ रहे थे

तनिष्क की बहन वैष्णवी ने बताया कि हम

सब डिनर करने गए थे। हम पीछे दूसरी गाड़ी से थे। जब हम घटनास्थल पर पहुंचे तो दोनों रास्ते में गिरे पड़े मिले। इसके बाद हम उन्हें उठाकर कोकिला बेन अस्पताल ले गए। यहां पर ड्यूटी डॉक्टर नहीं थे। उन्हें भाई को ओटी तक ले जाने के लिये स्ट्रेचर समय पर नहीं मिला। भाई की सांसें चल रही थीं। समय पर उपचार मिल जाता तो जान बच जाती।

मां ने कहां अंग डोनेट करवा दो

रात में हादसे की सूचना के बाद तनिष्क और अंश के परिवार के लोग भी अस्पताल पहुंच गए। यहां पर तनिष्क की मां ने एसीपी नरेंद्र नावत से कहा कि उनका बेटा दो चले गया। अब शाद उसके अंग किसी के कामे आ जाए। उसे डोनेट करवा दीजिए। एसीपी यहां पर परिवार को ढांडस बंधाते नजर आए। वह परिवार के साथ काफी देर तक मौजूद रहे।

इंदौर में आरएसएस का स्वर शतकम कार्यक्रम शुरू

संघ प्रमुख मोहन भागवत पहुंचे दशहरा मैदान

वंशी पर गूंजी राम आएंगे भजन की धुन



इंदौर (नप्र)। इंदौर में शुक्रवार को संघ के घोष वादन का समापन कार्यक्रम शुरू हो गया है। कार्यक्रम में शामिल होने संघ प्रमुख मोहन भागवत सुबह करीब 9.30 बजे इंदौर पहुंचे। सबसे पहले वे सुदर्शन कार्यालय गए। यहां से 3.15 बजे दशहरा मैदान स्थित कार्यक्रम स्थल पर पहुंचे। ध्वजारोहण के बाद मालवा प्रांत के 28 जिलों के 870 घोष वादक की प्रस्तुति शुरू हुई। वादकों ने वंशी की धुन पर राम आएंगे अवध में राम आएंगे भजन की सम्मोहक प्रस्तुति दी। दरअसल, इंदौर में राष्ट्रीय स्वयंसेवक संघ के शताब्दी वर्ष

के आयोजन स्वर शतकम की शुरुआत हो रही है। शुक्रवार को एक हजार से ज्यादा स्वयंसेवक घोष वादन की प्रस्तुति देंगे। भागवत यहां उद्बोधन भी देंगे। संघ मालवा प्रांत में इस तरह का पहला आयोजन कर रहा है। संघ के 100 साल पूरे होने पर घोष वादकों ने 100 की आकृति बनाई। आनक वादकों ने अलग-अलग धुनों की प्रस्तुति दी। इंदौर में गुरुवार को स्वयं सेवकों ने कार्यक्रम की रिहर्सल की। दशहरा मैदान को आयोजन के लिए तैयार किया गया है। यहां एक डोम और मंच तैयार हो चुका है। कार्यक्रम में पंद्रह हजार लोग शामिल होंगे।

मुंह बोले चाचा ने की भतीजी से छेड़छाड़

दबाव बनाने हाथ की नस काटने की दी धमकी, कहा- शादी करुंगा

इंदौर (नप्र)। इंदौर में मुंह बोले चाचा ने एक 15 साल की नाबालिग के साथ छेड़छाड़ कर दी। आरोपी ने उसे अकेला पाकर उसके साथ हरकत करते हुए शादी को लेकर दबाव बनाया। पुलिस ने इस मामले में आरोपी मुंह बोले चाचा के खिलाफ केस दर्ज किया है। एरोड्रम पुलिस ने बताया कि 10 वी क्लास में पढ़ने वाली छात्रा की शिकायत पर उसके मुंह बोले चाचा लेखराज पर छेड़छाड़ और पॉक्सो एक्ट में केस दर्ज किया गया है। पीड़िता ने बताया कि लेखराज पिता के दोस्त है। इसलिए उन्हें चाचा कहती है। उनका घर पर आना-जाना लगा रहता है। माता-पिता काम पर चले जाते हैं। लड़की ने बताया कि वह घर के बाहर खड़ी थी। इस दौरान आरोपी न्यू ईयर विशा करने उसके घर आया और कहा कि वह प्यार करता है। उससे शादी करना चाहता है। इस



तरह की बात से पीड़िता ने उसे रोका तो आरोपी ने उसका हाथ पकड़ा और कहा कि उसकी बात नही मानेगी तो वह हाथ की नस काटकर सुसाइड कर लेगा। वहीं छात्रा को भी जान से मारने की धमकी दी। छात्रा इस दौरान अपने घर के अंदर चली गई। बाद में उसने मां को जानकारी दी, बताया कि वह बुरी नीयत से पहले भी पीछा करता था। लेकिन परिवार की बदनामी के चलते यह बात उसने किसी को नहीं बताई।

छेड़छाड़ कर पीड़िता को पीटा- जूनी

इंदौर में बिना प्राइमरी ट्रीटमेंट किए छोड़ा वेस्ट वॉटर

निगम ने बनाया 25 हजार का चालान ; गोदाम में बैन पॉलीथिन मिलने पर 5 हजार फाइन

इंदौर (नप्र)। इंदौर में बिना प्राइमरी ट्रीटमेंट किए वेस्ट वाटर छोड़ने पर नगर निगम ने शुक्रवार को एक प्राइवेट कंपनी पर 25 हजार रु. का चालान बनाया है। इसके साथ ही बिना प्राइमरी ट्रीटमेंट किए वेस्ट वाटर नदी में छोड़ने और प्रतिबंधित पॉलीथिन मिलने पर निगम की चलानी कार्रवाई लगातार जारी है। प्रतिबंधित 25 माइग्रेन से कम की पॉलीथिन मिलने पर बनाया चालान। जौन-17 के जोनल अधिकारी नरेंद्र कुरील ने बताया कि गरिमा हेल्थ केयर प्राइवेट लि. द्वारा वेस्ट वॉटर बिना प्राइमरी ट्रीटमेंट नदी में छोड़ने पर निगम द्वारा 25 हजार रु. की चलानी कार्रवाई की गई। जौन-2 के सीएसआई अनिल सिरसिया ने बताया कि वार्ड 69 इतवारिया बाजार स्थित बालाजी प्लास्टिक के संचालक मुकेश बाहेती के लोधीपुरा स्थित गोदाम की तलाशी ली गई। इस दौरान प्रतिबंधित 25 माइग्रेन से कम की पॉलीथिन का 30 किलो का कण्टा पाए जाने पर 5 हजार रु. का स्पॉट फाइन किया गया है।



जयंती पर विशेष

प्रमोद दीक्षित मलय

लेखक शैक्षिक संवाद मंच के संस्थापक हैं।



20 जून, 1952। पेरिस से थोड़ी दूर बसे एक गांव कूपे में सुबह से ही लोग जुट रहे थे। सरकारी अधिकारियों एवं नेताओं की गाड़ियों का काफिला भी गांव की ओर बढ़ा चला जा रहा था। गांव के निवासी स्त्री, पुरुष और बच्चे भी आश्चर्यचकित हो भीड़ का हिस्सा बन जाते हैं। थोड़ एक कब्रिस्तान जाकर एक सभा में बदल जाती है। एक खास कब्र को सजाया गया है। एक अधिकारी ने सभा को सम्बोधित करते हुए कहा कि आज फ्रांस की सरकार ने ब्रेल लिपि के जनक लुई ब्रेल के सम्मान का दिन घोषित किया गया है। सभा में खुशी की लहर छा गयी और करतल ध्वनि से गगन गुंजित हो गया। तब पूरे राजकीय सम्मान एवं प्रतिष्ठा के साथ धार्मिक संस्कारोंपरांत कब्र से शव को निकाला गया। उपस्थित जन समुदाय ने अपनी गलती स्वीकार की और धार्मिक रस्में पूर्ण कर लुई के सम्मान में राष्ट्रीय धुन बजा उन्हें दफनाया गया। उपस्थित लोगों ने उनके महनीय मानवीय योगदान को स्वीकृति देते हुए अपने भूल के लिए प्रायश्चित किया। यह लुई ब्रेल की मृत्यु के सौ साल के बाद का एक सम्माननीय दृश्य था। नेत्रहीनों के लिए प्रकृति के अप्रतिम सौंदर्य का दर्शन अछूता और रसानुभूति से परे था, क्योंकि वे न तो देखकर आनन्द उठा सकते थे और न ही पढ़कर। दृष्टिहीनों के लिए यह दुनिया अंधकारमय, नीरस और बेरंग थी। नेत्रहीन भी काव्य, कहानी, नाटक को पढ़कर आनन्द सागर में डूब सके, ऐसा सहज सम्भव हुआ है एक विशेष लिपि में अंकित पाठ्य सामग्री के द्वारा, जिसे विश्व ब्रेल लिपि के नाम से जानता है। ब्रेल लिपि के जनक हैं फ्रांस के शिक्षाविद् लुई ब्रेल। संयुक्त राष्ट्र संघ द्वारा 2019 से 4 जनवरी को विश्व ब्रेल दिवस के रूप में मनाया जा रहा है।

लुई ब्रेल का जन्म फ्रांस के एक गांव में 4 जनवरी, 1809 को पिता साइमन रेले ब्रेल एवं माता मोनिक ब्रेल के परिवार में हुआ था। पिता के आर्थिक संसाधन सीमित थे एवं आजीविका का एकमात्र साधन उनका मोचीगिरी का ही काम था। वह चमड़े का काम करने के साथ ही फ्रांस के शाही परिवार एवं अमीरों के घोड़ों की काठी एवं जौन बनाने का काम किया करते थे। लेकिन कठोर श्रम

डॉ. महेन्द्र अग्रवाल

लेखक जन नीतियों के विश्लेषक हैं।



4 जनवरी 1925 को पुरावली ग्राम जिला इटावा उत्तर प्रदेश में जन्मे गोपालदास नीरज ने पिछले तीन दशकों से कवि सम्मेलनों और लोकप्रिय फिल्मी गीतों के माध्यम से काव्य प्रेमियों के हृदय में अपनी पहचान निर्मित की। उन्हें जीवन में अनेक पुरस्कार व सम्मान प्राप्त हुए । विश्व उर्दू परिषद पुरस्कार यश भारती पुरस्कार के अतिरिक्त फिल्मों में श्रेष्ठ गीत लेखन के लिए लगातार तीन बार फिल्म फेयर पुरस्कार भी दिया गया। मंचीय कवि के रूप में वह भारतीय जनमानस में बहुत लोकप्रिय रहे। उनकी अनेक कविताओं के गुजराती, मराठी, बंगाली पंजाबी रूसी आदि भाषाओं में अनुवाद भी हुए। उनकी प्रकाशित कृतियां हैं-संघर्ष 1944 अर्तध्वनि 1946 विभावरी 1948 प्राणगीत 1951 दर्द दिया है 1956 बादर बरस गयो 1957 मुक्तकी 1958 दो गीत 1958 नीरज की पाती 1958 गीत भी अगीत भी 1959 आसावरी 1963 नदी किनारे 1963 लहर पुकारे 1963 कारवाँ गुजर गया 1964 फिर दीप जलेगा 1970 तुम्हारे लिये 1972।

1986 में नीरज की गीतिकायें शीर्षक से उनकी गुज़लें पुस्तकाकार रूप में गुज़ल प्रेमियों को उपलब्ध हुईं।उनकी गुज़लें देश की हर प्रतिष्ठित पत्र-पत्रिका मंप प्रकाशित भी हुईं।उनकी गुज़लों में प्रेम एवं विरह के विविध पक्षों की मार्मिक एवं कोमलतम अनुभूतियां आम आदमी के रूस्त जीवन का पिघलता अवसाद वर्तमान जटिल परिस्थितियों में परिवर्तन के लिये जन जन को संघर्ष की प्रेरणा तथा क्रांति का आह्वान राष्ट्र प्रेम साम्प्रदायिक सद्भाव और भाई चारे का संदेश तथा समग्र मानव जीवन को दृष्टिगत रखते हुए जीवन के दार्शनिक पक्षों की सरस अभिव्यक्ति हुई है।

नीरज जी कविता को जीवन-ऊष्मा से ऊर्जस्वित बनाये रखने के पक्ष में हैं।उनके मतानुसार जिस कविता

विश्व ब्रेल दिवस पर विशेष

योगेश कुमार गोयल

लेखक वरिष्ठ पत्रकार हैं



‘ब्रेल लिपि नेत्र विकारों वाले व्यक्तियों और दृष्टि विकलांग लोगों के लिए पढ़ने और लिखने की स्पर्शनीय प्रणाली है, जिसकी खोज 4 जनवरी 1809 को फ्रांस के कूपेरे में जन्मे लुई ब्रेल ने महज 15 वर्ष की आयु में की थी। संचार के साधन के रूप में ब्रेल लिपि के महत्व के बारे में विश्वभर में जागरूकता फैलाने, दृष्टि-बाधित लोगों को उनके अधिकार प्रदान करने और ब्रेल लिपि को बढ़ावा देने के उद्देश्य से प्रतिवर्ष 4 जनवरी को ब्रेल लिपि के आविष्कारक लुई ब्रेल के जन्मदिवस को ‘विश्व ब्रेल दिवस’ मनाया जाता है। संयुक्त राष्ट्र के ‘विकलांग व्यक्तियों के अधिकारों पर कन्वेंशन’ में ब्रेल लिपि को संचार के एक साधन के रूप में उद्धृत किया गया है। संयुक्त राष्ट्र के शैक्षिक, वैज्ञानिक और सांस्कृतिक संगठन ‘यूनेस्को’ ने वर्ष 1949 में ब्रेल लिपि में एकरूपता लाने के उद्देश्य से समस्याओं पर ध्यान देने वाला एक सर्वेक्षण आगे बढ़ाने की पहल की थी।

लुई ब्रेल ने केवल तीन साल की उम्र में ही एक दुर्घटना के कारण अपनी दोनों आंखों की रोशनी खो दी थी। आंखें संक्रमित होने के कारण उनकी आंखों की दृष्टि पूरी तरह चली गई थी लेकिन दृष्टिहीनता के बावजूद उन्होंने न केवल आकांक्षिक रूप से उत्कृष्ट प्रदर्शन किया बल्कि छात्रवृत्ति पर ‘रॉयल इंस्टीट्यूट फॉर ब्लाइंड यूथ’ चले गए। 1821 में फ्रांसीसी सेना के एक कैप्टन चार्ल्स

लुई ब्रेल : जिसने नेत्रहीनों के लिए शिक्षा के द्वार खोले

सभा में खुशी की लहर छा गयी और करतल ध्वनि से गगन गुंजित हो गया । तब पूरे राजकीय सम्मान एवं प्रतिष्ठ के साथ धार्मिक संस्कारोंपरांत कब्र से शव को निकाला गया । उपस्थित जन समुदाय ने अपनी गलती स्वीकार की और धार्मिक रस्में पूर्ण कर लुई के सम्मान में राष्ट्रीय धुन बजा उन्हें दफनाया गया । उपस्थित लोगों ने उनके महनीय मानवीय योगदान को स्वीकृति देते हुए अपने भूल के लिए प्रायश्चित किया । यह लुई ब्रेल की मृत्यु के सौ साल के बाद का एक सम्माननीय दृश्य था । नेत्रहीनों के लिए प्रकृति के अप्रतिम सौंदर्य का दर्शन अछूता और रसानुभूति से परे था, क्योंकि वे न तो देखकर आनन्द उठा सकते थे और न ही पढ़कर । दृष्टिहीनों के लिए यह दुनिया अंधकारमय, नीरस और बेरंग थी । नेत्रहीन भी काव्य, कहानी, नाटक को पढ़कर आनन्द सागर में डूब सके, ऐसा सहज सम्भव हुआ है एक विशेष लिपि में अंकित पाठ्य सामग्री के द्वारा, जिसे विश्व ब्रेल लिपि के नाम से जानता है । ब्रेल लिपि के जनक हैं फ्रांस के शिक्षाविद् लुई ब्रेल । संयुक्त राष्ट्र संघ द्वारा 2019 से 4 जनवरी को विश्व ब्रेल दिवस के रुप में मनाया जा रहा है ।

एवं समय साध्य काम होने के बावजूद भी उनकी कमाई इतनी न थी कि छह सदस्यों के परिवार का भरण-पोषण एवं उचित देखरेख संभव हो पाती। और जैसा कि परंपरागत रोजगार करने वाले परिवारों में होता है कि अपने पारंपरिक कार्य से बच्चों को जोड़ रखने एवं सिखाने की दृष्टि से छोटी उम्र से ही अपने साथ काम पर ले जाते हैं। साइमन रेले ने भी ऐसा ही किया और अपनी मोची की दुकान पर तीन वर्ष के बालक लुई ब्रेल को साथ ले जाने लगे। स्वभावतः बालक जिज्ञासु एवं चंचल होते हैं। दुकान पर चमड़े के काम में प्रयुक्त होने वाले लोहे के औजारों यथा चाकू, सुजा, हथौड़ी, कटर, आरी आदि से बालक संपर्क में आया। वह पिता की मदद करते हुए उनसे खेलने लगता। एक दिन पिता की अनुपस्थिति में खेलते समय सुजा उछल कर बालक की आंख में जा लगा और खून की धार फूट पड़ी। बालक को घर पहुंचाया गया और आंख साफ कर जड़ी-बूटी युक्त घरेलू औषधि का लेपन कर पट्टी बांध दी गई और यह सोचा गया कि अपने आप जल्दी ही ठीक हो जाएगी। लेकिन उचित चिकित्सा के अभाव या अभिभावकों की लापरवाही के चलते घायल संक्रमित आंख का दुष्प्रभाव दूसरे आंख पर भी पड़ने लगा। आठ वर्ष का होते-होते बालक ने अपनी दृष्टि पूरी तरह खो दी। अब बालक के लिए सूरज के प्रकाश में कोई रंग न थे। उसके लिए दुनिया अब केवल अंधेरे का एक गोला थी। परिवार एवं समाज में वह दया एवं सहानुभूति का पात्र

बन गया लेकिन उसे यह निरीह जीवन स्वीकार न था। उसका अंतर्मान उसे पढ़ने के लिए कचोटता रहता। पर तत्कालीन समय में नेत्रहीनों की शिक्षा-दीक्षा के लिए कोई विशेष संसाधन एवं व्यवस्थाएं न थी। पेरिस में एक अंध विद्यालय अवश्य था पर वहां सामान्य परिवारों के



बालकों का प्रवेश हो पाना बहुत कठिन था। बालक लुई में कुछ नया करने की लगन थी, साथ ही शिक्षा प्राप्ति का जज्बा एवं संकल्प भी। उसके निरन्तर आग्रह को स्वीकार कर पिता उसे एक परिचित पादरी के पास ले गए, जिनकी सिफारिश और मदद से लुई ब्रेल का नामांकन पेरिस के अंध विद्यालय ‘रॉयल इंस्टीट्यूट फॉर ब्लाइंड’ में 1821 में हो गया। तब तक नेत्रहीनों को पढ़ाने के लिए कोई विशेष लिपि व्यवहार में नहीं थी। आधे-अधूरे प्रयासों से उपलब्ध सामग्री से उक्त विद्यालय में बच्चों को इतिहास,

भूगोल एवं गणित की सामान्य जानकारी दी जाती थी। एक दिन शाही सेना का एक पदाधिकारी चार्ल्स बार्बियर, जो सैनिकों के लिए रात में भी टटोलकर पढ़ सकने वाली पठन सामग्री तैयार करने में जुटा हुआ था, उक्त विद्यालय में प्रशिक्षण हेतु आया। उन्होंने एक दिन संवाद करते हुए बताया कि अपने सैनिकों को अंधेरे में भी पढ़े जा सकने वाले गुप्त संदेशों को एक खास लिपि में अंकित कर भेजता है। उस लिपि में 12 बिंदुओं को 6-6 की दो पंक्तियों पर रखा जाता है। जिसे सैनिक टटोलकर पढ़ लेते हैं। लेकिन एक बहुत बड़ी कमी थी कि उसमें विराम या गणितीय चिह्नों का अंकन सम्भव न था और चार्ल्स उसे बेहतर करने के लिए कुछ शोध कर रहा था। बालक लुई सेनानायक चार्ल्स के काम से प्रभावित हुआ और उनकी कूट लिपि को पढ़ने-समझने के लिए पादरी की मदद से चार्ल्स से भेंट की। बातचीत के बाद बालक लुई ने लिपि में कुछ संशोधन करने के सुझाव दिये। चार्ल्स बालक के सुझावों को सुन हतप्रभ था और तुरन्त ही स्वीकार कर लिया जिससे सैनिकों तक संदेश पहुंचाना अब और सरल हो गया।

चार्ल्स बार्बियर की कूट लिपि को पढ़-समझ कर बालक लुई ब्रेल नेत्रहीनों के लिए उपयोगी एक खास लिपि को विकसित करने की साधना में जुट गया। आखिर 1829 में, आठ सालों की अनथक साधना का

परिणाम एक विशेष विकसित लिपि के रूप में हुआ जिसे दुनिया ब्रेल लिपि से जानती है, जिसमें 6 उभरे बिंदुओं के आधार पर 64 अक्षर, विराम एवं गणित चिह्नों सहित संगीत के नोटेशन बनाना भी सम्भव हो गया। ब्रेल लिपि विकसित हो जाने से नेत्रहीनों के लिए पढ़ना एवं मनोभावों को अभिव्यक्त करना सहज संभव हो गया था। लेकिन ब्रेल लिपि को समाज एवं सरकार द्वारा मान्यता नहीं मिली। उसे सेना द्वारा प्रयोग किए जाने वाला कूट रचित अंकन ही समझा गया। लुई ब्रेल जीवन भर ब्रेल लिपि की मान्यता हेतु संघर्ष करते रहे। साथ ही लिपि के प्रचार-प्रसार में भी सतत समर्पित रहे।

विश्व को ब्रेल लिपि के रूप में अमूल्य उपहार देने वाला यह महान व्यक्तित्व 43 वर्ष की अल्पायु में ही 6 जनवरी, 1852 को लौकिक जीवन पूर्ण कर यमलोक की अनंत की यात्रा पर प्रस्थान कर गया। लुई ब्रेल की मृत्यु के 16 वर्ष बाद 1868 में फ्रांस की सरकार ने ब्रेल लिपि को मान्यता प्रदान की। धीरे-धीरे ब्रेल लिपि सम्पूर्ण विश्व प्रचलित हो गयी। भारत में भी ब्रेल लिपि के माध्यम से नेत्रहीनों के लिए पढ़ने एवं प्रशिक्षण के लिए तमाम विद्यालय एवं प्रशिक्षण केंद्र खोले गए। 4 जनवरी, 2009 को लुई ब्रेल के 200वें जन्मदिन के अवसर पर भारत सरकार ने उनके सम्मान में एक डाक टिकट जारी कर उनको अपनी श्रद्धांजलि अर्पित की। वास्तव में जीवन रहते हुए वह जिस सम्मान और प्रतिष्ठा के हकदार थे वह उनको नहीं मिला लेकिन उनकी मृत्यु के बाद उनके योगदान को सिर माथे लिया गया। संपूर्ण जग उनका ऋणी है और ऋणी रहेगा।

प्रेम और सौंदर्य के गायक- नीरज

में मानव जीवन की अनुभूतियां न हों, वह कविता शाश्वत साहित्य नहीं बन सकती। देखें-

जिसमें इंसान के दिल की न हो धड़कन नीरज शायरी तो है वह अखबार की कतरन की तरह उनकी गुज़लों में प्रेम तथा पीर की महत्ता स्थापित करने की प्रवृत्ति विद्यमान है।वह मानव जीवन में प्रेम और पीर दोनों को अति आवश्यक मानते हैं। नीरज से बढ़के और धनी कौन हैं यहां उसके हृदय में पीर है सारे जहान की यहां नीरज की वैचारिकता सूफी कवियों से समानता का प्रयत्न करती दृष्टिगोचर होती है।यहां तक कि नीरज भी सूफी दर्शन के अनरूप प्रेम को ही परमेश्वर की प्राप्ति का सर्वाधिक संगत माध्यम मानने लगते हैं-

तू ढूँढता है कहाँ उसको काबा-काशी में वहीं वो होगा जहां प्रेम का कथन होगा चूँकि सूफी मत के अनुसार लौकिकता से गुज़रते हुए ही अलौकिकता तक पहुंचा जा सकता है अतः नीरज की गुज़लों में वर्णित मानवीय प्रेम आध्यात्मिक प्रेम की प्रथम सीढ़ी है। शराब को भी उन्होंने कहीं लौकिक और कहीं अलौकिक आनन्द की व्यंजना के लिये प्रयोग किया है। एक अदृश्य अगोचर सत्ता के प्रति जिज्ञासा का भाव ही उन्हें दार्शनिकता के क्षेत्र में ले आता है-

जाने वो किसका था साया कि जिसे छूने को हम भटकते रहे आवारा हवाओं की तरह मनुष्य जीवन भर मोहमाया से बिंधा रहता हैं और मोक्ष की तलाश करता है परन्तु उसकी तलाश पूरी नहीं होती क्योंकि वह जीवन सत्य से कोसों दूर होता है।कवि ने मानव जीवन के अनेक दार्शनिक पक्षों पर संपीरता पूर्वक विचार किया है।काल के प्रवाह की भांति जीवन का प्रवाह भी सतत रूप से गतिमान है। सृष्टि चक्र इसी प्रकार निरंतर गतिशील रहता है।प्राणियों का आवागमन और जगत का नैऋत्य शंशुधत है सनातन है।

हज़ारों लोग इधर से गुज़र गये फिर भी ये सिलसिला न कभी खत्म होने वाला है मनुष्य इस भौतिक संसार में यायावर के समान है

जिसे स्वयं अपने लक्ष्य का ज्ञान नहीं है मृत्युपर्यन्त पंचतत्व में लीन होने की लीला उतनी ही रहस्यमय है, जितना कि सृष्टि का नित्यता-

हरेक शख्स मुसाफ़िर था इस जगह लेकिन पता किसी को नहीं था कहाँ पे जाना है

कवि उस रहस्यमय अस्तित्व को जानने के लिये



उत्सुक है, उस अनुभूति को अंगीकार करने का आकांक्षी है जो भौतिक संसार में जीव और ब्रह्म के एकाकार होने से उद्भूत होती है।उस अलौकिक आनन्द की कल्पना ही कवि की बेचैनी का मूल कारण है-

न जाने फूल महकते हैं किस तरह के वहां जो तेरी सिम्त गये लौटकर न घर आये निश्चय ही नीरज की गुज़लों में ईश्वरीय सत्ता के प्रति प्रगाढ़ आस्था है और उनका यह कथन भी समीचीन है कि मेरी गीतिकायें (गुज़लें) भारतीय चिन्तन तथा दर्शन को प्रमुख रूप से प्रस्तुत करती हैं। यद्यपि उन पर फारसी दर्शन का भी प्रभाव है।उनकी प्रेम एवं सौन्दर्य विषयक

अनुभूतियों में भी दार्शनिकता का पुट है।

कवि ने वर्तमान जीवन सामाजिक परिस्थितियों, राष्ट्रीय समस्याओं पर भी गंभीर चिंता व्यक्त की है।उनकी गुज़लों में समाज और देश का यथार्थ चित्रण है, राजनीतिज्ञों पर गहरे कटाक्ष हैं। उदाहरण स्वरूप-

तुम समझ जाओगे क्या चीज है भारत माता तुमने बेटी किसी निर्धन की अगर देखी है कवि ने वर्तमान दुर्दशाओं से क्षुब्ध है। नव विकसित सभ्यता और संस्कृति ने सामाजिक नियमों को भंग किया है। पारिवारिक मर्यादाओं को तोड़ा है युवा पीढ़ी को उर्दंड और उच्छृंखल बनाया है अतः समय के साथ बदलते हुए सामाजिक दृश्यों का चित्रण भी उनकी गुज़लों में बहुधा हुआ है।

जो उठाती थी न सर अपने बड़ों के आगे हमने तहज़ीब वो अब न तो इधर देखी है कवि के समक्ष उपस्थित आधुनिक जीवन में अतिव्यस्तता है, यांत्रिक दिनचर्या है, अभाव और अवसाद है अतः वह वर्तमान परिस्थितियों में परिवर्तन के लिये प्रतीक्षारत है।जीवन और जगत के वर्तमान स्वरूप से क्षुब्ध दुखी कवि हृदय यथासंभव परितुश्य के बदलने की आकांक्षा व्यक्त करता है-

है बहुत अधियार अब सूरज निकलना चाहिये जिस तरह से भी हो ये मौसम बदलना चाहिये फूल बनकर जो जिया वह बस यहां मसला गया

जीस्त को फौलाद के सांचे में ढलना चाहिये छीनता हो जब तुम्हारा हक़ कोई उस वक्त तो आंख से आंसू नहीं शोला निकलना चाहिये आम आदमी की कमजोर व दुर्बल स्थिति को दृष्टिगत रखते हुए वह उसे और अधिक समर्थ रूप में देखना चाहते हैं ताकि वह अपने ऊपर हो रहे अत्याचारों, अनाचारों का सबल प्रतिरोध कर सके।कवि का अपना दृष्टिकोण है कि शोषण व दमन के विरुद्ध एक सक्षम और सार्थक विद्रोह जनसामान्य की ओर से होना ही चाहिए। इसीलिये वह शोषण और पीड़ित जन को कमर

बनाया जाता है, जिसमें 6 बिन्दुओं की तीन पंक्तियां होती हैं और इन्हीं में इस पूरे सिस्टम का कोड छिपा होता है। चार्ल्स बार्बियर की शुरुआती कूट लिपि 12 बिन्दुओं पर आधारित थी, जिन्हें 66 की पंक्तियों में रखा जाता था।



तब इसमें विराम, संख्या और गणितीय चिन्ह मौजूद नहीं थे। लुई ब्रेल ने इसमें सुधार करते हुए 12 की जगह 6 बिन्दुओं का उपयोग कर 64 अक्षर और चिह्न का आविष्कार किया, जिसमें उन्होंने विराम चिन्ह, संख्या और संगीत के नोटेशन लिखने के लिए भी जरूरी चिह्न

उपलब्ध कराए। ब्रेल ने हालांकि 1824 में पहली बार सार्वजनिक रूप से अपने कार्य को प्रस्तुत किया था लेकिन ब्रेल लिपि प्रणाली को 1829 में पहली बार प्रकाशित कराया। उन्होंने एक प्रोफेसर के रूप में अपनी सेवाएं दी और अपने जीवन का महत्वपूर्ण समय ब्रेल लिपि प्रणाली का विस्तार करने में बिताया। हालांकि जीते जी उनके काम को उचित सम्मान नहीं मिला और उनके निधन के 16 वर्ष बाद 1868 में ब्रेल लिपि को प्रामाणिक रूप से मान्यता मिली, जो आज दुनियाभर में मान्य है।

समय के साथ तकनीकी युग में ब्रेल लिपि में कुछ बदलाव होते रहे हैं और अब ब्रेल लिपि कम्प्यूटर तक भी पहुंच गई है। ब्रेल लिपि वाले ऐसे कम्प्यूटर में गोल व उभरे हुए बिन्दु होते हैं और कम्प्यूटरों में यह तकनीक उपलब्ध होने का सबसे बड़ा लाभ यह है कि अब दृष्टिहीन व्यक्ति भी तकनीकी रूप से मजबूत हो रहे हैं। ब्रेल लिपि में अब बहुत सारी पुस्तकें निकलती हैं, यहां तक कि स्कूली बच्चों के लिए पाठ्य पुस्तकों के अलावा रामायण, महाभारत जैसे ग्रंथ भी छपते हैं। भारत सरकार द्वारा 4 जनवरी 2009 को लुई ब्रेल के जन्म को 200 वर्ष पूरे होने पर उनके सम्मान में डाक टिकट जारी किया गया था। 43 वर्ष की आयु में 6 जनवरी 1852 को लुई ब्रेल का निधन हो गया लेकिन उनकी खोजी ब्रेल लिपि ने आज विश्वभर में दृष्टिहीनों तथा आंशिक रूप से नेत्रहीनों की जिंदगी को बहुत आसान बना दिया है।

निजी स्कूलों के लिए मान्यता के लिये 23 जनवरी तक ऑनलाइन आवेदन

बैतूल। कक्षा एक से 8 तक के निजी विद्यालय शिक्षा का अधिकार अधिनियम अंतर्गत नवीन मान्यता एवं मान्यता नवीनीकरण के लिये 23 जनवरी तक ऑनलाइन आवेदन कर सकेंगे। राज्य शिक्षा केन्द्र ने मान्यता आवेदन की प्रक्रिया को सरलीकृत एवं पारदर्शी बनाने के उद्देश्य से आरटीई एमपी मोबाइल ऐप तैयार किया है। इसके माध्यम से अशासकीय स्कूल स्वयं अपने मोबाइल के द्वारा आवश्यक जानकारी दर्ज कर जरूरी फोटोग्राफ तथा दस्तावेज अपलोड करते हुए मान्यता के लिये ऑनलाइन आवेदन कर सकेंगे। संचालक राज्य शिक्षा केन्द्र ने कलेक्टर और मैदानी अधिकारियों को पत्र के माध्यम से निर्देशित किया है कि वे इस संबंध में अपने जिले के सभी निजी विद्यालयों को अवगत कराते हुए नवीन मान्यता अथवा पूर्व मान्यता के नवीनीकरण के लिये निर्धारित समय सीमा में कार्यवाही पूर्ण कराये। जिन स्कूलों की मान्यता अवधि मार्च 2025 में पूर्ण हो रही है ऐसे स्कूल समय-सीमा में मान्यता नवीनीकरण हेतु आवेदन करेंगे। साथ ही यदि कोई स्कूल कक्षा में वृद्धि करना चाहता है तो वह भी नवीनीकरण के लिये आवेदन कर सकता है। मान्यता नवीनीकरण के लिये जो अशासकीय स्कूलों समय सीमा में आवेदन नहीं करते है तो वह आगामी सत्र में स्कूल संचालन के लिए पत्र नहीं होंगे। राज्य शिक्षा केन्द्र द्वारा जारी विस्तृत निर्देश एमपी एज्युकेशन पोर्टल तथा आरटीई पोर्टल पर भी देखे जा सकते हैं।

शासकीय विद्यालयों की वार्षिक परीक्षा की समय-सारणी जारी

बैतूल। राज्य शिक्षा केन्द्र ने प्रदेश के शासकीय विद्यालयों में कक्षा- 3, 4, 6 और कक्षा-7 की वार्षिक परीक्षा की समय-सारणी जारी की है। परीक्षा के आयोजन के संबंध में कलेक्टर को आवश्यक निर्देश भी जारी किये गये हैं। स्कूल शिक्षा विभाग ने वार्षिक परीक्षा के आयोजन के पहले बैठक व्यवस्था और अन्य तैयारियों के संबंध में जिला परियोजना समन्वयकों को पूर्व तैयारी करने के लिये कहा है। कक्षा-3 और 4 की वार्षिक परीक्षा 6 मार्च से शुरू होकर 11 मार्च को समाप्त होगी। इन कक्षाओं की परीक्षा का समय दोपहर 2 से शाम 4:30 बजे तक रहेगा। कक्षा-6 और 7 की वार्षिक परीक्षा 6 मार्च से शुरू होकर 12 मार्च, 2025 को समाप्त होगी। इन कक्षाओं की परीक्षा का समय दोपहर 2 से शाम 4:30 बजे तक रहेगा। परीक्षा में शामिल होने वाले विद्यार्ण विद्यार्थियों को अतिरिक्त समय और लेखक की सुविधा प्रदान की जायेगी।

प्राचीन नागदेव मंदिर में तोड़फोड़, मूर्ति को किया खंडित

ग्रामीणों ने कार्यवाही मांग को लेकर सौंपा ज्ञापन

बैतूल। चिचोली ब्लॉक के ग्राम बोरी में असामाजिक तत्वों ने मंदिर में तोड़फोड़ की और प्राचीन नागदेव मंदिर की मूर्ति को भी खंडित कर दिया है। इससे श्रद्धालुओं में आक्रोश है। इस संबंध में श्रद्धालुओं ने ज्ञापन देकर प्रतिमा तोड़ने वालों पर कार्यवाही की मांग की है। बताया जाता है कि बुधवार शाम को किसी अज्ञात व्यक्ति द्वारा मंदिर में प्राचीन नागदेव मंदिर में तोड़फोड़ की है। नाग देवता की मूर्ति को खंडित कर दिया है। सुबह गांव वालों ने देखा तो मूर्ति टूटी हुई थी। ग्रामीणों ने नागदेव मंदिर में तोड़फोड़ करने वालों आरोपी की पहचान कर एवं आरोपी पर कड़ी कार्रवाई करने को लेकर तहसील कार्यालय में तहसीलदार अतुल श्रीवास्तव और थाना प्रभारी हरिओम पटेल को ज्ञापन देकर कर कड़ी कार्यवाई की मांग की है। ज्ञापन देते समय संतोष यादव, आनंद बिहारे, ओम प्रकाश यादव ,नारायण यादव ,चंदर यादव, भिष्कु यादव मनोज यादव सहित बड़ी संख्या में ग्रामीण उपस्थित रहे।

उस्ताद अमानत अली खां साहब को स्मरण दिवस पर अकीदत के फूल पेश कर याद किया

देवास। संगीत सम्राट उस्ताद रज्जब अली खां संगीत कल्याण समिति के तत्वाधान में भारत रत्न स्वर कोकिला सुश्री लता मंगेशकर के उस्ताद अमानत अली खां साहब की 77 वीं पुण्यतिथि स्मरण दिवस (बरसी) के मौके पर स्थानीय वारसी नगर कब्रिस्तान पर स्थानीय पार्षद सोनु परमार समिति के अध्यक्ष मो. मुनक्वर खान सचिव आनंद गुप्ता समाजसेवी शहाबुद्दीन मंसूरी, ईंजि.राशिद खान, साकिर खां,एवं खां साहब के चाहने वालों ने उनके स्मारक स्थल (कब्र) पर हकीकत के फूल एवं फूलों की चादर पेश कर उन्हें याद किया। मो. मुनक्वर खान ने बताया कि आगामी 8 जनवरी को विश्व के श्रेष्ठ संगीत आचार्य संगीत सम्राट उस्ताद रज्जब अली खां साहब की 66 वीं पुण्यतिथि उनके स्मारक पर मनाई जाएगी। प्रातः 10 बजे फूलों की चादर पेश की जावेगी तथा सालाना संस्कृति विभाग से होने वाले सांस्कृतिक कार्यक्रम 8 और 9 जनवरी को आयोजित होंगे। सभी संगीत विदुषियों प्रबुद्ध जनों बुद्धिजीवी विद्वानों तथा शहर वासियों एवं अममपसंद आवास से अनुरोध कि अधिक से संख्या में प्रातः 8 जनवरी को सुबह 10 बजे स्मारक स्थल परिना (देवास) पुलिस लाइन टेकरी के पास पहुंचकर पुर्णार्जलि कार्यक्रम में पहुंचकर इस गंगा जमुनी तहजीब के साक्षी बनें।

ब्रेल लिपि से पढ़कर उच्च पदों पर आसीन है दृष्टिहीन बालिकाएं



देवास/मोहन वर्मा। शहर में विगत पचास वर्षों से चल रहे दृष्टिहीन कन्या शाला से विगत वर्षों में ब्रेल लिपि से पढ़कर1700 से अधिक बालिकाएं निकली है और उनमें से कई रेल्वे, बैंक और कालेज में प्रतिष्ठित पदो पर आसीन हैं। दृष्टिहीन कन्या शाला के संरक्षक बलजीत सिंह सलूजा विगत 45 से अधिक वर्षों से संस्था से जुड़े हैं। सलूजा बताते है कि यहां स्कूल औरआवासीय छात्रावास है जिसमें कक्षा 01 से 08 तक दृष्टिहीन बालिकाओं का स्कूल भी है और आगे की पढ़ाई के लिए बालिकाएं चिमनाबाई स्कूल पढ़ने जाती हैं। प्राचार्य सीमा सोनी के अनुसार यहां निवासरत 41 से अधिक बालिकाओं को घर की तरह रखा जाता है और उनके सर्वांगीण विकास के लिए ब्रेल लिपि की शिक्षा के अलावा संगीत,खेलकूद कम्प्यूटर शिक्षा जैसी गतिविधियां भी संचालित की जाती है।बालिकाओं को ब्रेल लिपि की शिक्षा देने वाली शारदा चौधरी विगत 38 वर्षों से यहां से जुड़ी हैं।

दादर स्कूल फॉर ब्लाइंड से ब्रेल लिपि में डिप्लोमाधारी चौधरी मैडम कहती हैं हमारे यहां की बालिकाएं अच्छे वेतनमान पर रेल्वे, बैंक में,स्कूल कॉलेज में अध्यापन कर रही है,और अच्छे वेतनमान के साथ पारिवारिक जीवन जी रही है। चुकि ब्रेल लिपि बहुत नाजुक होती है इसलिए आठ वर्ष की उम्र के बाद यह सिखाई जाती है।

पुलिस कर रही हादसे की जांच, हादसे के वक्त बस में 20 यात्री थे सवार

पाथाखेड़ा चौकी के पास तेज गति से चल रही यात्री बस पलटी, 15 घायल, घोड़ाडोंगरी अस्पताल में इलाज जारी



बैतूल। जिले के पाथाखेड़ा में शुक्रवार की सुबह एक यात्री बस अनियंत्रित होकर पलट गई। यहां गनीमत यह रही कि हादसे में किसी को गंभीर चोट नहीं आई, अन्यथा बड़ा हादसा भी हो सकता था। हादसा पाथाखेड़ा पुलिस चौकी के पास बस स्टैंड मोड़ के पास हुआ है। सभी घायलों को घोड़ाडोंगरी सामुदायिक स्वास्थ्य केंद्र में भर्ती किया गया है। जहां घायलों का उपचार खबर लिखे जाने तक जारी है। प्राप्त जानकारी के अनुसार शुक्रवार सुबह 7.30 बजे के करीब एनपी ट्रांसपोर्ट कंपनी की 51 सीटर यात्री बस क्रमांक एमपी. 488, पी-1122 सुबह यात्रियों को भरकर सारणी से

बैतूल की ओर आ रही थी। जज्यादातर यात्री पाथाखेड़ा बस स्टैंड से बैठे थे, तभी बस स्टैंड मोड़ के आगे, पुलिस चौकी के नजदीक बस अचानक अनियंत्रित हो गई और पलट गई। बस पलटने से दरवाजा नीचे दब गया, जिससे यात्रियों को खिड़की से बाहर निकाला गया। इस हादसे में 15 यात्री घायल हो गए। जब यह हादसा हुआ, तब बस में करीब 20 यात्री सवार थे। सवारों में ज्यादातर मजदूर थे। बताया जा रहा है कि यह मजदूर कालीमाई में एक शादी समारोह में खाना बनाने के लिए जा रहे थे। यात्रियों ने बस हादसे को चालक की लापरवाही के कारण होना बताया है। सभी

घायलों का घोड़ाडंगरा सामुदायिक स्वास्थ्य केंद्र में भर्ती किया गया है। जहां घायलों की हालात सामान्य बताई जा रही हैं। फिलहाल पुलिस हादसे की जांच कर रही है। सारणी थाना प्रभारी देवकरण डेहरिया ने बताया कि प्रथम दृष्टया बस चालक की लापरवाही सामने आ रही है, पुलिस हादसे की बारीकी से जांच कर रही है, यदि चालक दोषी पाया जाता है तो उसके खिलाफ कार्रवाई की जाएगी।

हादसे में यह हुए घायल ...

हादसे में 15 यात्री घायल हुए हैं, जिनमें अंजना पति सुनील बहादुर (50) निवासी मछली काटा सारणी, जयंती पति सुरेश आमझरे (55) निवासी मछली काटा, सारणी, माही पिता सुंदरलाल (22) निवासी सुपर एफ सारणी, बिंदिया पति रामप्रसाद डहारे (48 वर्ष), निवासी मछली काटा सारणी, लक्ष्मी पति इंदल आमझरे (52) निवासी मछली काटा सारणी, लक्ष्मीपति राजू डोमने (45) निवासी मछली काटा सारणी, निशा पति धर्मेन्द्र मढ्वे (20) निवासी मछली काटा सारणी, पूजा पति मुकेश (30) निवासी थाना बैतूल सारण, नीला मंडल पति शिबू मंडल (40) निवासी मछली काटा सारणी, गीता पति मुकेश आमझरे (26) निवासी मछली काटा



सारणी, रानी पिता किशन भलावी (19) निवासी वार्ड क्रमांक 10 सारणी, चांदनी पिता सुकेश सलाम (17) निवासी ग्राम खेरवानी, संगीता पिता खाड्गला भलावी (22) निवासी

वार्ड क्रमांक 10 सारणी, राहुल पिता विजेंद्र (45) निवासी कोठी बाजार, बैतूल और दुल्लू पति दिनेश डहारे निवासी मछली काटा सारणी आदि घायल हुए हैं।

मवेशियों के कोठे में लगी आग, 5 मवेशी जिंदा जले, 3 झुलसे

मुलताई क्षेत्र में बीती रात एक गांव में भीषण आग लग गई। आग मवेशियों के कोठे में लगी। इस घटना में 5 मवेशियों की जिंदा जलने से मौत हो गई, वहीं 3 बुरी तरह से झुलस गए हैं। इनका उपचार चल रहा है। प्राप्त जानकारी के अनुसार दुनावा पुलिस चौकी के अंतर्गत आने वाले ग्राम सोनेगांव में किसान राजू रघुवंशी के खेत में बने गाय के कोठे में रात 9.40 के लगभग अचानक भीषण आग लग गई। इसकी सूचना मुलताई नगर पालिका की फायर टीम को दी गई। सूचना मिलते ही नगर पालिका की फायर टीम मुलताई से मौके पर पहुंची और बड़ी मशकत के बाद आग पर काबू पाया। आग लगने के कारण कोठे में बंधे 5 मवेशियों की जलने से मौत हो गई। वहीं 3 मवेशी बुरी तरह से झुलस गए हैं। आग कैसे लगी, इसका खुलासा नहीं हो पाया है। आग लगने और मवेशियों की मौत से किसान को लाखों रुपये का नुकसान हुआ है।

सौरभ कचोटे के शतक से इंगल क्लब भौरा की जीत

बैतूल। भौरा नगर के महाम्मा गांधी मैदान में चल रहे टेम्पस बॉल क्रिकेट टूर्नामेंट के तहत शुक्रवार को इंगल क्रिकेट क्लब भौरा और कुंडी इलेवन के बीच खेले गए रोमांचक मुकाबले में इंगल क्लब ने 66 रनों से धमाकेदार जीत दर्ज की। कुंडी इलेवन ने टॉस जीतकर इंगल क्लब को पहले बल्लेबाजी करने का न्यौता दिया। इंगल क्लब के सलामी बल्लेबाज सौरभ कचोटे ने मैदान पर तूफानी अंदाज में खेलते हुए महज 36 गेंदों पर 106 रनों की विस्फोटक पारी खेली, जिसमें 12 छक्के और 6 चौके शामिल थे। उनकी शानदार पारी के दम पर इंगल क्लब ने निर्धारित आठ ओवर में 138 रनों का विशाल स्कोर खड़ा किया। लक्ष्य का पीछा करने उतरी कुंडी इलेवन की शुरुआत लखड़झती रही और इंगल क्लब के गेंदबाजों ने उन पर शुरू से दबाव बनाए रखा।



दानदात्री मां जयवंती की 58वीं पुण्यतिथि मनाई

छत्रवृत्ति वितरण के साथ किया गया पुण्य स्मरण बैतूल। प्रधानमंत्री कॉलेज ऑफ एक्सीलेंस जयवंती हाक्सर शासकीय सातकोत्तर महाविद्यालय बैतूल में दानदात्री मां जयवंती की 58 वीं पुण्यतिथि पर पूर्व सांसद सुभाष आहूजा, जभास अध्यक्ष घनश्याम मदान, जभास सदस्य ऋतु खंडेलवाल, अतीत पवार, विवेक शर्मा, नीलेश गिरि गोस्वामी, कुंवरलाल नागले, अभिषेक जैन, समाजसेवी हेमंत रावत, हेमलता कुंभारे, प्रशांत गर्ग, सहित महाविद्यालय के पूर्व प्राध्यापकगणों एवं महाविद्यालय के सभी अधिकारियों एवं कर्मचारियों द्वारा मां जयवंती को श्रद्धासुमन अर्पित किए गए तथा उनकी गरिमामयी उपस्थिति में सर्वोत्कृष्ट विद्यार्थियों को छत्रवृत्ति प्रदान की गई। ज्ञातव्य है कि जिले के अग्रणी महाविद्यालय हेतु दानदात्री मां जयवंती द्वारा 16 एकड़ भूमि दान करने के साथ ही उनकी वसीयत अनुसार भौतिक शास्त्र, संस्कृत और वाणिज्य के सर्वोत्कृष्ट विद्यार्थियों को प्रतिवर्ष उनकी पुण्यतिथि पर छत्रवृत्ति भी प्रदान की जाती है। सत्र 2024-25 हेतु भौतिकशास्त्र के लिए गीतिका साहू, ज्योति सातपुते, रश्मि देशमुख, संस्कृत के लिए दिव्याश्री विश्वकर्मा, विजय माहोरे, साधना तथा वाणिज्य के लिए अजय भूसुमकर को जयवंती छत्रवृत्ति से सम्मानित किया गया। कार्यक्रम में प्राचार्य डॉ मीनाक्षी चौबे ने अपने उद्बोधन में मां जयवंती की जीवन यात्रा पर प्रकाश डालते हुए महाविद्यालय के सभी अधिकारियों और कर्मचारियों से उनकी आशाओं और आकांक्षओं के अनुरूप पूर्ण कर्तव्यनिष्ठा के साथ दायित्वों का निर्वहन करने का आह्वान किया गया। जभास अध्यक्ष घनश्याम मदान ने इस अवसर पर अपने उद्बोधन में कहा कि मां जयवंती के पुण्य संकल्प के कारण बैतूल जिले के सुदूर क्षेत्रों के विद्यार्थियों को उच्च अध्ययन का अवसर प्राप्त हो सका और अनेक क्षेत्रों में देश और प्रदेश में जिले को महत्वपूर्ण पहचान दिला पाये। पूर्व प्राचार्य डॉ.खेमराज मगरदे द्वारा अपने उद्बोधन में महाविद्यालय की जीवन यात्रा में मां जयवंती के योगदान को याद किया गया। कार्यक्रम के उपरांत महाविद्यालय की ओर क्लब की संयोजक डॉ अर्चना सोनारे के मार्गदर्शन में अतिथियों द्वारा पौधा रोपण किया गया, जिसमें समस्त अतिथिगणों सहित डॉ.खेमराज मगरदे, डॉ.अलका पांडे, डॉ.मीना डोनीवाल डॉ.यशपाल मालवीय, प्रो.अशोक भागडे, प्रो.अशोक कदवाने सहित महाविद्यालय के समस्त अधिकारियों और कर्मचारियों ने अपनी सहभागिता दी। कार्यक्रम का संचालन प्र. राकेश कुमार पवार एवं संतोष पवार द्वारा किया गया।

तारमखेड़ा स्थित हनुमान मंदिर में विशाल मंडारा

हजारों की संख्या में श्रद्धालुओं ने पहुंचकर की पूजा



बैतूल/चिचोली। प्रतिवर्ष अनुसार इस वर्ष भी तारमखेड़ा स्थित झोत वाले दादा हनुमान मंदिर में नववर्ष के उपलक्ष में विशाल भंडारे का आयोजन किया गया। सर्वप्रथम हनुमान जी की मूर्ति पर चोला चढ़ा कर सुंदरकांड भजन कीर्तन किए गए। इसके पश्चात विधि विधान से पूजा अर्चना कर विशाल भंडारे की शुरुआत हुई। जिसमें हजारों की संख्या में श्रद्धालु ने पहुंचकर भंडारा प्रसादी का लाभ लिया।

बता दे कि घने जंगलों के बीच बैतूल और नर्मदापुरम जिले की सीमा से सटे शाहपुर ब्लॉक के तारमखेड़ा स्थित प्रसिद्ध

जोत वाले बाबा का हनुमान मंदिर है। यहां जो भी श्रद्धालु अपनी सच्चे मन से मनोकामना करते हैं, उनका मनोकामना पूर्ण होती है। इस स्थान पर तासी जलधारा निरंतर बहती रहती है। गांव में कुंड बने हुए हैं। इस मंदिर में पूरे साल धार्मिक आयोजन होता है। मंदिर समिति से जुड़े विशाल ठाकुर सिंह ठाकुर ने बताया कि नववर्ष पर निरंतर 19 वर्षों से विशाल भंडारे का आयोजन किया जाता है। जिसमें पूरी श्रद्धाभाव से भक्त प्रसादी ग्रहण करते हैं। इस वर्ष भी लगभग 20 हजार से अधिक श्रद्धालुओं ने मंदिर में दर्शन करने पहुंचे हैं।

कुंभ जाने के लिए बैतूल-आमला से भी मिलेगी ट्रेन

बैतूल। नागपुर से प्रयागराज कुंभ मेला स्पेशल ट्रेन 26 जनवरी से शुरू होगी। इस ट्रेन का स्टॉपेज बैतूल और आमला स्टेशन पर भी होगा।

पूर्व यातायात निरीक्षक अशोक कटारे ने बताया यह ट्रेन नागपुर से 26 जनवरी एवं 5, 9 एवं 23 फरवरी को रवाना होगी। ट्रेन का आमला में दोपहर 1.13 बजे और बैतूल में 1.58 बजे पहुंचेगी। ट्रेन का स्टॉपेज दो मिनट का होगा। यह ट्रेन दूसरे दिन रात 2.35 बजे प्रयागराज पहुंचेगी इसके बाद अपने गंतव्य दानापुर तक जाएगी। वापसी में यह ट्रेन 27 जनवरी 6,10 एवं 24 फरवरी को आएगी। प्रयागराज से यह ट्रेन रात 11.30 बजे प्रस्थान करेगी, बैतूल अगले दिन दोपहर 4.18 बजे पहुंचेगी। आमला में यह ट्रेन 4.40 बजे पहुंचेगी। इस ट्रेन का नागपुर आगमन 7.30 बजे होगा। इस ट्रेन में एसी टू टियर, एसी 3 टियर, स्लीपर क्लास एवं जररल की बोगियां रहेंगी।

नर्मदा परियोजना की मंजूरी पर माना आभार

देवास। वरिष्ठ कांग्रेस नेता पं. रितेश त्रिपाठी द्वारा नर्मदा परियोजना की मंजूरी होने



पर कार्यक्रम का आयोजन किया गया जिसमें उन्होंने पत्रकार बंधुओं का सम्मान कर आभार व्यक्त किया। सर्वप्रथम सावित्री बाई फूले के चित्र पर माल्यार्पण किया गया। इस अवसर पर नवीन प्रेस क्लब अध्यक्ष, सचिव एवं कार्यकारणी सदस्यों का गुप्तामाला से स्वागत कर शुभकामनाएं दी। पं. त्रिपाठी ने बताया कि नर्मदा परियोजना की मंजूरी में किए गए प्रयास में प्रेस जगत को सहयोग हेतु धन्यवाद देते हुए आभार व्यक्त किया एवं भविष्य में देवास में नवीन शासकीय मेडिकल कॉलेज, मेट्रो ट्रेन एवं अन्य जन हितोपी मुद्दों पर प्रेस जगत से सहयोग की अपेक्षा की। कार्यक्रम में शिवनारायण हाड़ा, गुलाबसिंह, दीपेश कानूनगो, एजाज शेख, जितेन्द्रसिंह मोंटू, चंद्रपालसिंह सोलंकी, जितेन्द्रसिंह गौड़, दिलीप परमार, गजराजसिंह, जगदीशसिंह टुटेजा, धर्मेन्द्र मिश्रा, युसुफ पटेल, साधना प्रजापति, पवन चौधरी, विजयसिंह चौहान, मोहित शर्मा, अतुलसिंह, दीपेश हरोडे, गुरमिहंसिंह, ब्रजराजसिंह, संजू चौधरी, ईश्वरसिंह अकालिया, धर्मेन्द्र कुशवाहा, मनोज त्रिपाठी, गौरव राठौड़ आदि का सहयोग रहा

त्रैमासिक और अर्धवार्षिक परीक्षाओं की उत्तर पुस्तिकाओं का अवलोकन विषय शिक्षकों के साथ अनिवार्य करें : जेडी श्रीमती दुबे

बेहतर परीक्षा परिणाम प्राप्त करने संस्था प्रमुखों की कार्यशाला आयोजित

बैतूल। शिक्षा की गुणवत्ता में वृद्धि करते हुए बेहतर परीक्षा परिणाम प्राप्त करने के उद्देश्य से नर्मदापुरम संभाग संयुक्त संचालक लोक शिक्षण श्रीमती भावना दुबे की अध्यक्षता में जिले के शिक्षा विभागीय हाईस्कूल एवं उच्च माध्यमिक शालाओं के संस्था प्रमुखों की कार्यशाला आयोजित की गई। शुक्रवार को स्थानीय महारानी लक्ष्मीबाई शास. कन्या उच्चतर माध्यमिक विद्यालय के सभाकक्ष में शिक्षा विभागीय विकासखंड आमला, बैतूल, मुलताई एवं प्रभात पट्टन स्थित शासकीय हाई स्कूल, उमावि, विभागीय कस्तूरबा गांधी एवं अन्य छात्रावास अधीक्षक, मॉडल स्कूल के प्राचार्य, प्रभारी प्राचार्यों की बैठक में गुणवत्ता उन्नयन को लेकर गत वर्ष के परीक्षा परिणाम के साथ त्रैमासिक और अर्धवार्षिक परीक्षा परिणाम को समिलित करते हुए गहन विश्लेषण किया गया। श्रीमती दुबे द्वारा संस्था प्रमुखों को निर्देशित किया कि त्रैमासिक और अर्धवार्षिक परीक्षाओं की उत्तर पुस्तिकाओं का सविकीकरण अनिवार्य रूप से विषय शिक्षकों के साथ किया जाए। किसी भी परीक्षा परिणाम में अप्रत्याशित कमी या वृद्धि की ओर ध्यान दिया जाए। शिक्षक और परीक्षार्थियों, किसी को भी



भयभीत होने की आवश्यकता नहीं है बल्कि यदिय गंभीरता से प्रयास किए जाएं तो अभीष्ट लक्ष्य की प्राप्ति अवश्य होगी।

कार्यशाला में उन्होंने बच्चों की शाला में नियमित उपस्थिति, नियमित अध्ययन-अभ्यास, अभ्यास पर जोर, बच्चों के साथ सहज भाव से चर्चा, बच्चों के छोटे-छोटे रूप बनाकर, इन गुण की जिम्मेदारी शिक्षकों को सौंपी जाना, इत्यादि उपाय के माध्यम से गुणवत्ता में वृद्धि कर पाने संबंधी टिप्स दिए। संयुक्त संचालक कार्यालय में उपसंचालक

श्रीमती ज्योति प्रह्लादी, संभागीय कार्यालय अंतर्गत एकेडमिक नोडल अधिकारी जसवंत लक्ष्य की प्राप्ति अवश्य होगी।

कार्यशाला में उन्होंने बच्चों की शाला में नियमित उपस्थिति, नियमित अध्ययन-अभ्यास, अभ्यास पर जोर, बच्चों के साथ सहज भाव से चर्चा, बच्चों के छोटे-छोटे रूप बनाकर, इन गुण की जिम्मेदारी शिक्षकों को सौंपी जाना, इत्यादि उपाय के माध्यम से गुणवत्ता में वृद्धि कर पाने संबंधी टिप्स दिए। संयुक्त संचालक कार्यालय में उपसंचालक

विद्यार्थियों से उनके परिणाम के बारे में लक्ष्य ज्ञात करें

जिला शिक्षा अधिकारी डॉ. अनिल सिंह कुशवाहा द्वारा बच्चों के शैक्षणिक स्तर

अनुसार चिन्हित करते हुए उसी के अनुरूप अध्ययन किए जाने पर जोर दिया गया। श्रीमती दुबे द्वारा प्राचार्यों का आह्वान किया गया कि वे विद्यार्थियों से उनके परिणाम के बारे में लक्ष्य ज्ञात करें, विषय शिक्षकों, कक्षा बैठकर अपनी शाला के लिए परीक्षा परिणाम का लक्ष्य निर्धारित करें, इस लक्ष्य का अवलोकन, प्रतिदिन छात्र-छात्राओं, विषय शिक्षकों एवं प्राचार्यों द्वारा भी किया जाता रहे ताकि वे अपने संकल्प से संबद्ध बने रहें,

इससे मनोवैज्ञानिक प्रभाव भी होगा जो उन्हें प्रेरित करेगा। कार्यशाला में अनुपस्थित रहने वाले प्राचार्य, प्रभारी प्राचार्य एवं बिना अनुमति के प्रतिनिधि भेजने वाले शालाओं के प्राचार्यों को कारण बताओ सूचना पत्र जारी करने के निर्देश संयुक्त संचालक महोदया द्वारा दिए गए। कार्यशाला में विभागीय अधिकारी सुबोध शर्मा, सहायक संचालक भूपेंद्र वरकडे द्वारा गुणवत्ता उन्नयन के अतिरिक्त विभागीय योजनाओं के क्रियान्वयन की प्रगति के संबंध में भी चर्चा की गई। आभार व्यक्त करते हुए श्री वरकडे ने संयुक्त संचालक को आभार व्यक्त किया कि प्राचार्यों के साथ मिलकर जिला कार्यालय गत वर्ष की तुलना में परीक्षा परिणाम में कम से कम 10 प्रतिशत की वृद्धि करने के लिए पूरी तरह प्रयासस्त रहें। विकासखंड शिक्षा अधिकारी एनके प्रह्लादी, महेंद्र प्रजापति, सख्त बामराते, आईके मालवीय, वरिष्ठ प्राचार्यांगण, प्रभारी प्राचार्यांगण आदि उपस्थित रहे।

घड़ियाल अभ्यारण पर विशेष

के.के. जोशी

वन्य जीवन से समृद्ध मध्यप्रदेश बाघ प्रदेश, चीता प्रदेश, तेंदुआ प्रदेश के साथ अब घड़ियाल प्रदेश भी है। यहाँ गिद्धों का आदर्श रहवास है। देश में घड़ियालों की संख्या 3044 है और उसमें से मध्यप्रदेश में 2456 है। इस प्रकार देश में 80 प्रतिशत से अधिक घड़ियालों का घर है मध्यप्रदेश। यहाँ पर डॉल्फिन का भी रहवास है। मध्यप्रदेश में अथक प्रयासों से घड़ियालों के संरक्षण का कार्य किया गया। उनके प्राकृतिक रहवास को सुरक्षित बनाया गया और अवैध शिकार पर रोक लगायी गयी। साथ ही अवैज्ञानिक मछली पकड़ने के तौर-तरीकों को बंद किया गया।

435 किलोमीटर क्षेत्र को किया चंबल घड़ियाल अभयारण्य घोषित

चंबल नदी के 435 किलोमीटर क्षेत्र को चंबल घड़ियाल अभयारण्य घोषित किया गया है। चंबल नदी मध्यप्रदेश, राजस्थान और उत्तर प्रदेश की सीमा पर बहती है। नदी में घड़ियालों की वृद्धि की वजह देवरी ईको सेंटर है। इस सेंटर में घड़ियाल के अण्डे लाये जाते हैं और उनसे बच्चे निकलने के बाद उनका पालन किया जाता है। बच्चों की आयु 3 साल होने पर



उन्हें नदी में छोड़ दिया जाता है। प्रतिवर्ष 200 घड़ियाल को ग्राॅ-एण्ड-रिलीज’’ कार्यक्रम के तहत नदी में छोड़ा जाता है। स्वच्छ नदियों में रहना और नदियों को स्वच्छ रखना घड़ियालों की विशेषता है। इसी वजह से कई राज्यों से

इसकी माॅग की जाती है। चंबल नदी के घड़ियाल प्रदेश एवं देश की नदियों की शान बढा रहे हैं। जलीय जीव घड़ियाल नदियों का ईको सिस्टम मजबूत करते हैं।

देश में वर्ष 1950 और 1960 के दशक के बीच

केंद्रीय मंत्री शिवराज ने राज्यों के ग्रामीण विकास मंत्रियों के साथ मंत्रालय की विभिन्न योजनाओं की समीक्षा बैठक की

योजनाएं सिर्फ योजना नहीं, लोगों की जिंदगी बदलने का है अभियान

ग्रामीण विकास मंत्रालय वर्ष 2025 को गरीबी मुक्त गांव बनाने के लिए कृतसंकल्प है: चौहान

नईदिल्ली। केंद्रीय ग्रामीण विकास व कृषि एवं किसान कल्याण मंत्री श्री शिवराज सिंह चौहान ने आज नई दिल्ली में राज्यों के ग्रामीण विकास मंत्रियों के साथ मंत्रालय की विभिन्न योजनाओं की समीक्षा बैठक की। इस बैठक में ग्रामीण विकास सचिव श्री शैलेश कुमार सिंह और मंत्रालय के अन्य वरिष्ठ अधिकारी उपस्थित थे।

मंत्रालय के विभिन्न कार्यों की समीक्षा करते हुए श्री शिवराज सिंह चौहान ने कहा कि यह नया साल हमारे ग्रामीण भारत और गांव के भाई-बहनों के लिए सुख समृद्धि और ऋद्धि सिद्धि लाये और हम उनकी जिन्दगी में हम खुशियों के रंग भर पायें।



ग्रामीण भारत के विकास के बिना विकसित भारत नहीं बन सकता है।

हमारा उद्देश्य तो भारत को वर्ष 2047

तक विकसित भारत बनाना है, जो प्रधानमंत्री श्री नरेंद्र मोदी का विजन है। राज्यों के बिना केंद्र काम नहीं कर सकता है। मैं अपने आप को इस लक्ष्य की पूर्ति के लिए समर्पित करता हूं। योजनाएं सिर्फ योजना नहीं लोगों की जिंदगी बदलने का अभियान है। ग्रामीण विकास मंत्रालय वर्ष 2025 को गरीबी मुक्त गांव बनाने के लिए कृतसंकल्प है। गांव में कोई बेरोजगार न हो और उनकी न्यूनतम रोजमर्रा की आवश्यकताओं को ठीक ढंग से पूरा कर पायें। हम सब मिलकर इसको पूरा कर सकते हैं और इस अवधारणा को साकार करने के लिए हमें कई काम करने की ज़रूरत है।

पीथमपुर में जहरीला कचरा जलाना अमानवीय : भाकपा

भोपाल । भारतीय कम्युनिस्ट पार्टी ने मध्य प्रदेश के औद्योगिक क्षेत्र पीथमपुर में यूनियन कार्बाइड का जहरीला कचरा जलाने को अनुचित और अमानवीय बताते हुए सरकार से इस जहरीले कचरे को अमेरिका भेजने हेतु प्रभावी कार्रवाई करने की मांग की है।

भारतीय कम्युनिस्ट पार्टी के मध्य प्रदेश राज्य सचिव कॉमरेड अरविन्द श्रीवास्तव और राज्य सह सचिव कॉमरेड शैलेन्द्र शैली ने यहां जारी एक विज्ञप्ति में कहा कि मध्य प्रदेश सरकार द्वारा गैर जिम्मेदाराना ढंग से यूनियन कार्बाइड के जहरीले कचरे को औद्योगिक क्षेत्र पीथमपुर में जलाने के लिए भेजना अनुचित और अमानवीय है। इस कचरे को भारत से बाहर ले जाकर नष्ट करना अमेरिका की सरकार और डॉव केमिकल्स कम्पनी की जिम्मेदारी है। भारतीय कम्युनिस्ट पार्टी ने पीथमपुर की जनता के साथ अपनी एकजुटता व्यक्त कर मध्य प्रदेश सरकार से पीथमपुर की जनता को विश्वास में लेकर इस जहरीले कचरे को तत्काल ही अमेरिका भेजने हेतु प्रभावी कार्रवाई करने की घोषणा करने की मांग की है।

टैकर ने ऑटोरिक्षा को टक्कर मारी, दो की मौत

सीधी (नम्र)। सीधी से 60 किमी दूर पड़रिया में स्कूल के पास एक तेज रफ्तार 18 चक्के के टैकर ने सामने से आ रहे ऑटोरिक्षा को टक्कर मार दी। भिड़ंत इतनी जोरदार थी कि ऑटो पिचक गया। हादसे में दो लोगों की मौके पर मौत हो गई, जबकि 7 लोग घायल हैं। इन्हें रीवा के संजय गांधी अस्पताल रेफर किया गया है। हादसा शुक्रवार शाम 4 बजे का है। अभी मृतकों और घायलों के नाम-पते की जानकारी नहीं मिली है। नाम-पते की जानकारी नहीं मिली है। जहां हादसा हुआ है, वह इलाका बहरी थाने के तहत आता है।

इंपर छोड़कर चालक फरार

बताया जा रहा है कि टैकर सिंगरीली की तरफ जा रहा था, जबकि ऑटोरिक्षा सीधी की तरफ आ रहा था। बहरी थाना प्रभारी राकेश बैस ने बताया कि ड्राइवर टैकर छोड़कर फरार हो गया। उसकी तलाश की जा रही है।

एम्स भोपाल में ‘बेहतर स्वास्थ्य के लिए महिलाओं की आर्थिक शक्ति’ विषय पर व्याख्यान आयोजित

भोपाल। एम्स भोपाल के कार्यपालक निदेशक प्रो. (डॉ.) अजय सिंह के मार्गदर्शन में, संस्थान ने 3 जनवरी 2025 को सावित्रीबाई फुले भवन, नर्सिंग कॉलेज में ‘बेहतर स्वास्थ्य के लिए महिलाओं की आर्थिक शक्ति’ विषय पर एक अतिथि व्याख्यान का आयोजन किया गया। यह कार्यक्रम महिलाओं के आर्थिक सशक्तिकरण और स्वास्थ्य सुधार के आपसी संबंधों पर केंद्रित था, जिसमें यह दर्शाया गया कि आर्थिक स्वतंत्रता कैसे व्यक्तिगत और सामाजिक परिवर्तन का माध्यम बन सकती है। इस मौके पर, प्रो. सिंह ने अपने संबोधन में कहा, ‘महिलाओं के आर्थिक सशक्तिकरण को मजबूत करना एक स्वस्थ समाज के लिए आवश्यक है। बेहतर स्वास्थ्य परिणामों के लिए बदलाव की शुरुआत स्कूल स्तर से ही होनी चाहिए।’ उनकी टिप्पणियों ने लैंगिक समानता के माध्यम से दीर्घकालिक सामाजिक प्रगति को बढ़ावा देने के लिए प्रारंभिक हस्तक्षेप और मानसिकता में बदलाव की आवश्यकता पर जोर दिया।

अतिथि व्याख्यान डॉ. दिलीप सिंह, आईईएस, निदेशक, दूरसंचार विभाग, संचार

मंत्रालय, भारत सरकार द्वारा दिया गया। उन्होंने महिलाओं के आर्थिक सशक्तिकरण और स्वास्थ्य सेवाओं तक बेहतर पहुंच के बीच गहरे संबंध को समझाते हुए बताया कि आर्थिक

स्वतंत्रता से महिलाएं नियमित स्वास्थ्य जांच, निवासक देखभाल और परिवार नियोजन जैसे नियंत्रणों में अधिक स्वतंत्रता और जागरूकता के साथ आगे बढ़ सकती हैं। कार्यक्रम में सहभागिता बढ़ाने के लिए एक एक्सटेम्पार प्रतियोगिता का आयोजन किया गया, जिसमें भाग लेने वाले प्रतिभागियों को पुरस्कृत किया गया। इस कार्यक्रम का आयोजन डॉ. ममता वर्मा, नर्सिंग कॉलेज की एसोसिएट प्रोफेसर और प्रभारी प्राचार्य द्वारा किया गया। प्रोफेसर (डॉ.) अमित अग्रवाल, जो कि डॉन (नर्सिंग और संबद्ध

स्वास्थ्य विज्ञान) हैं, ने कार्यक्रम का अध्यक्षता की, और डॉ. सैकत दास, जो कि एसोसिएट डॉन (नर्सिंग और संबद्ध स्वास्थ्य विज्ञान) हैं, ने आयोजन सचिव के रूप में भूमिका निभाई। इस



व्याख्यान में संकाय सदस्यों, छात्र-छात्राओं और स्टाफ सदस्यों ने सक्रिय रूप से भाग लिया, जिससे महिला सशक्तिकरण और स्वास्थ्य विषय पर एक सार्थक संवाद संभव हुआ।

पत्नी नहीं बच सकती... सुनकर पति को आया हार्ट अटैक, फिर दोनों ने साथ ही छोड़ी दुनिया

एक ही चिता पर हुआ दोनों का अंतिम संस्कार, लोगों की आंखें नम गुना (नम्र)। गुना जिले की तहसील बमोरी के ग्राम धनौरिया में पति और पत्नी का निधन एक ही समय पर हुआ। धनौरिया में रहने वाले 70 वर्षीय कल्याण सिंह धाकड़ उर्फ कालूराम की पत्नी भागवती बाई कुछ समय से बीमार चल रही थी। सुबह घर वाले एक साथ बैठकर बात कर रहे थे कि इनका अंतिम समय एक-दो दिन में आने वाला है। यह सुनकर उनके पति कल्याण सिंह बेहोश होकर गिर पड़े, जिन्हें गुना अस्पताल में भर्ती कराया गया। उन्हें हार्ट अटैक आया था और दोपहर करीब एक बजे उनका निधन हो गया।

गांव से फोन आया पत्नी भी चल बसी- इसी समय गांव से फोन आया कि उनकी पत्नी भी चल बसी। दोनों ने एक ही समय पर प्राण त्यागे। इसके बाद परिवार वालों ने एक ही चिता पर दोनों पति-पत्नी का अंतिम संस्कार किया। एक साथ दोनों की अंतिम यात्रा देखकर हर किसी की आंखें नम थीं गांव के लोगों के बीच यहीं बात हो रही थी कि दोनों में इतना प्रेम था कि एक साथ ही दुनिया से विदा हुए।



57वीं शलाका जनजातीय चित्र प्रदर्शनी जनजातीय संग्रहालय में भील समुदाय की युवा चित्रकार सुश्री रीता भूरिया के चित्रों की प्रदर्शनी

भोपाल ।मध्यप्रदेश जनजातीय संग्रहालय द्वारा प्रदेश के जनजातीय चित्रकारों के लिए चित्र प्रदर्शनी और चित्रों की बिक्री के लिये सार्थक मंच उपलब्ध कराने की दृष्टि से प्रतिमाह ‘लिखन्दरा प्रदर्शनी दीर्घा’ में किसी एक जनजातीय चित्रकार की प्रदर्शनी सह विक्रय का संयोजन ‘शलाका’ नाम से किया जाता है। इसी क्रम में 3 जनवरी, 2025 से भील समुदाय की युवा चित्रकार सुश्री रीता भूरिया के चित्रों की प्रदर्शनी सह-विक्रय का संयोजन किया गया है। प्रदर्शनी 30 जनवरी, 2025 (मंगलवार से रविवार) तक निरंतर रहेगी।

युवा भीली चित्रकार रीता भूरिया-युवा भीली चित्रकार सुश्री रीता भूरिया का जन्म भोपाल (मध्यप्रदेश) में हुआ। पिता श्री विजय भूरिया निजी क्षेत्र में नौकरी करते हैं एवं माता श्रीमती शांता भूरिया भी भीली चित्रकला में जाना-पहचाना नाम हैं। वे प्रख्यात भीली चित्रकार पंचाश्री श्रीमती भूरीबाई की नातिन हैं। उन्हें चित्रकला का हुनर विरासत में मिला है। सुश्री रीता ने विज्ञान विषय में स्नातक तक की शिक्षा



हासिल की है। उन्हें चित्रकला का शौक बचपन से ही रहा है। उन्होंने बैंगलोर, नई दिल्ली, लखनऊ आदि शहरों में आयोजित कुछेक एकल एवं संयुक्त चित्रकला प्रदर्शिनियों में भाग लिया है। उनके चित्रों में जंगली पशु-पक्षी और प्रकृति विशेष तौर पर दृष्ट्यु होते हैं। वे अपनी सफलता का सम्पूर्ण श्रेय अपनी कला-गुरु अर्थात् अपनी नानी श्रीमती भूरीबाई को देती हैं।

विद्युत नियामक आयोग के अध्यक्ष पद की नियुक्ति के लिये चयन समिति गठित

भोपाल। राज्य शासन द्वारा मध्यप्रदेश विद्युत नियामक आयोग के अध्यक्ष पद पर नियुक्ति के लिये पैनल का चयन करने हेतु चयन समिति का गठन किया गया है। चयन समिति के अध्यक्ष न्यायमूर्ति श्री रूपेश चंद्र वाघेयों होंगे। मुख्य सचिव, मध्यप्रदेश शासन और अध्यक्ष केन्द्रीय विद्युत प्राधिकरण समिति के सदस्य होंगे।

